
ಮುನ್ನುಡಿ 


ಮೈಸೂರು ವಿಶ್ವವಿದ್ಯಾನಿಲಯದ ಚಾನ್ಸಲರವರಾದ ಆಳುವ 
ಮಹಾಸ್ಟಾಮಿಯವರು ಮೊದಲನೆಯ ಸೆನೆಟ್‌ ಸಭೆಯ ಪ್ರಾರಂಭೋ 
ತ್ಸವದ ಭಾಷಣದಲ್ಲಿಯೂ, ಪುನಃ ಮೊದಲನೆಯ ಕಾನ್ರೊಕೇಷನ್‌ 
ಮಹೋತ್ಸವದ ಭಾಷಣದಲ್ಲಿಯೂ ವಿಶ್ವವಿದ್ಯಾನಿಲಯದ ಪಾಲಿಗೆ 
ಹಲವು ಕರ್ತವ್ಯಗಳನ್ನು ಅಪ್ಪಣೆ ಮಾಡಿದರು. ಅವುಗಳಲ್ಲಿ ವಿಶೇಷ 
ವಾದವು ಇವೆರಡು: ಒಳ್ಳೆಯ ಕನ್ನಡದಲ್ಲಿ ಬರೆದ ಪ್ರೆಸ್ತಕಗಳ 
ಪ್ರಕಟನೆ, ಹಾಗೂ ಕನ್ನಡ ಸಾಹಿತ್ಯಕ್ಕೆ ಪ್ರೋತ್ಸಾಹ. ಮತ್ತು 
ಶ್ರೀಮನ್ಮಹಾರಾಜರವರ ಪ್ರಜೆಗಳಲ್ಲಿ ಯಾರು ಕಾರಣಾಂತರಗಳಿಂದ 
ಕ್ರಮಬದ್ಧವಾದ ಶಿಕ್ಷಣಶಿಸ್ತುಗಳಲ್ಲಿ ಭಾಗವಹಿಸಿ ಪರೀಕ್ಷೆಗಳಿಗೆ ಕೂಡಲು 
ಶಕ್ತರಲ್ಲನೋ ಅಂಥವರಲ್ಲಿ ಜ್ಞಾನಪ್ರಸಾರ ಮಾಡುವುದು; ಅಲ್ಲದೆ 
ಮೈ ಸೂರು, ಬೆಂಗಳೂರು ಈ ಎರಡು ಹಿರಿಯ ಪಟ್ಟಿ ಣಗಳಲ್ಲಿ ದೊರಕುವ 
ವಿದ್ಯಾಭ್ಯಾಸಾನುಕೂಲ್ಯಗಳನ್ನು ಪಡೆದಿಲ್ಲದ; ಸಂಸ್ಕೂನದ ದೂರಪ್ರದೇಶ 
ಗಳಲ್ಲಿ ವಾಸಿಸುವ ಜನರಲ್ಲಿ ಉಚ್ಚ ವರ್ಗದ ಸಂಸ್ಕೃತಿಯನ್ನು 
ಹರಡುವುದು. 

ಈ ಇಸ್ಪತ್ತುಮೂರು ವರ್ಷಗಳಿಂದಲೂ ವಿಶ್ವವಿದ್ಯಾನಿಲಯವು 
ಈ ಎರಡು ಮುಖ್ಯ ಧ್ಯೇಯಗಳನ್ನು ತನ್ನ ಮುಂದೆ ತಪ್ಪದೆ ನಿಲ್ಲಿಸಿ 
ಕೊಂಡಿದೆ. ಅದರ ಕನ್ನಡ ಪ್ರಕಟನ ಶಾಖೆಯು ಕೆಲವು ಪ್ರಸಿದ್ಧ 
ಹಳಗನ್ನಡ ಕಾವ್ಯಗಳನ್ನು ಎಚ್ಚರಿಕೆಯಿಂದ ಪರಿಷ್ಕರಿಸಿ ಅಚ್ಚು 
ಹಾಕಿಸಿದೆ; ಅಲ್ಲದೆ, ಸಾಹಿತ್ಯ ವಿಜ್ಞಾನ ವಿಷಯಗಳನ್ನು ಕುರಿತ 
ಕೆಲವು ಲಘು ಪುಸ್ತಕಗಳನ್ನೂ ಹೊರತಂದಿದೆ. ಪ್ರಚಾರೋಪನ್ಯಾಸ 
ಸಮಿತಿಯವರು ಸಂಸ್ಥಾನದ ಎಲ್ಲ ಭಾಗಗಳ ಅನೇಕ ಕೇಂದ್ರಗಳಲ್ಲಿ 
ಹೆಚ್ಚಾಗಿ ಕನ್ನಡದಲ್ಲಿಯೇ ಉಪನ್ಯಾಸಗಳನ್ನು ಏರ್ಪಡಿಸುತ್ತಿದ್ದಾರೆ. 

ಇತ್ತೀಚೆಗೆ ಒಂದು ಫಲದಾಯಕವಾದ ಕಾರ್ಯಕ್ರಮ ಬೆಳೆದು 
ಬರುತ್ತಿದೆ. ವಿಷಯ ಒಂದೊಂದಕ್ಕೆ ಒಂದೊಂದರಂತೆ ಬಿಡಿ ಉಪನ್ಯಾಸ 


V1 


ವನ್ನು ಕೊಡಿಸುವುದರ ಜೊತೆಗೆ, ವಿಶ್ವವಿದ್ಯಾನಿಲಯದ ಅಧ್ಯಾಪಕ 
ಸಂಘದ ಸಹಕಾರದಿಂದ ಸಂಸ್ಕೃತಿ ಸಪ್ತಾಹಗಳೆಂದು ಈಗಾಗಲೇ 
ಕರೆಯಲ್ಪಡುತ್ತಿರುವ ಉಪನ್ಯಾಸಮಾಲೆಗಳನ್ನು ಇಡಿಸಲಾಗುತ್ತಿದೆ. 
ಒಂದೇ ಊರಿನಲ್ಲಿ ಐದಾರು ದಿನ ಭಾಷಣ ಕಾವ್ಯವಾಚನ ಸಂಗೀತಾದಿ 
ಗಳು ಜರುಗುತ್ತವೆ; ಉಪನ್ಯಾಸಗಳು ಸಾಹಿತ್ಯ ವಿಜ್ಞಾನ ಸಮಾಜ 
ವೆಲ್ಲಕ್ಟೂ ಸಂಬಂಧಿಸಿರುತ್ತವೆ. ಈ ಸಪ್ತಾಹಗಳು ನೆರವೇರಿದ ದೊಡ್ಡ 
ಬಳ್ಳಾಪುರ, ದಾವಣಗೆರೆ, ಕೋಲಾರ ಮುಂತಾದ ಬಲ್ಲ ಕಡೆಗಳಿಂ 
ದಲೂ ಅವಕ್ಕೆ ಬಹಳ ಮನ್ನಣೆ ದೊರೆತಿದೆ. 

ಈಗ ಅತಿ ಹೊಸದಾವ ಎಏರ್ನಾಡಾವುದೆಂದರೆ: ಒಂದೆರಡು 
ಊರುಗಳನ್ನು ಆರಿಸಿಕೊಂಡು, ಅಲ್ಲಿಗೆ ಒಂದು ವರ್ಷದಲ್ಲಿ ಹಲವು ಬಾರಿ 
ಹೋಗಿ, ಕೆಲವು ನಿಷಯಗಳಲ್ಲಿ ಒಂದೊಂದನ್ನೂ ಕುರಿತು ನಾಲ್ಕಾರು 
ಉಪನ್ಯಾಸಗಳನ್ನು ಹೇಳುವ ಯೋಜನೆ. ಅದರಿಂದ ಆ ಊರುಗಳ 
ಜನರಿಗೆ ಅನಲ್ಪಕಾಲ ಎಡೆಬಿಡದೆ ಜ್ಞಾನಬೋಧೆ ಸಿಕ್ಕುವುದು. ಪ್ರತ್ಯಕ್ಷ 
ಕೇಳಿ ಉಪಯೋಗ ಪಡೆದ ಸಭಿಕರ ಗುಂಪಿನಿಂದ ಆಚೆಗೂ ಕೂಡ ಈ 
ಭಾಷಣಮಾಲೆಗಳ ಪ್ರಯೋಜನ ಹರಡಲೆಂಬ ಉದ್ದೇಶದಿಂದ 
ಅವುಗಳನ್ನು ಈ ರೀತಿ ಚಿಕ್ಕ ಹೊತ್ತಗೆಗಳಾಗಿ ಪ್ರಕಟಿಸಿದೆ. 

ನಮ್ಮ ಘನ ಪ್ರಭುಗಳವರು ನಮ್ಮ ವಿಶ್ವವಿದ್ಯಾನಿಲಯಕ್ಕೆ ಎರಡು 
ಪವಿತ್ರ ಕರ್ತವ್ಯಗಳನ್ನು ನೇಮಿಸಿರುವರಪ್ಟೆ : ಸುಲಭ ಸಮಂಜಸ 
ಕನ್ನಡದಲ್ಲಿ ರಚಿಸಿದ ಗ್ರಂಥಗಳ ಪ್ರಕಟನೆ; ಜನತೆಯಲ್ಲಿ ಉತ್ತಮ 
ಬಗೆಯ ಸಂಸ್ಕೃತಿಯ ಪ್ರಸಾರ. ಆ ಎರಡು ಕರ್ತವ್ಯಗಳನ್ನೂ ಈ 
ಮಾರ್ಗವಾಗಿ ಒಂದೇಸಾರಿ ಸಾಧಿಸಬಹುದೆಂಬುದೇ ಹೀಗೆ ಉಪನ್ಯಾಸ 
ಗಳನ್ನು ಕೊಟ್ಟು, ಲಘು ಪುಸ್ತಕಗಳನ್ನು ಸಿದ್ಧಮಾಡಿದವರ ನಿರೀಕ್ಷೆ 
ಮತ್ತು ಹೆಬ್ಬಯಕೆ. 
ವಿಶ್ವ ನಿದ್ಯಾನಿಲಯ, ಮೈಸೂರು, | 


ಎನ್‌. ಎಸ್‌. ಸುಬ್ಬರಾವ*" 
೨೯.೫೨.೧೯೩೯ ಖ 


ಪೀಠಿಕೆ. 

೧೯೩೯ ನೆಯ ಸೆಪ್ಟೆಂಬರ್‌ ತಿಂಗಳಿನಲ್ಲಿ ವಿಶ್ವವಿದ್ಯಾ 
ನಿಲಯದ ಅಧ್ಯಾಪಕಸಂಘದವರು ಏರ್ಪಡಿಸಿದ ವಿಶೇಷ 
ಉಸನ್ಯಾಸಮಾಲೆಯಲ್ಲಿ ವಿದ್ಯುಚ್ಛಕ್ತಿಯ ವಿಷಯವಾಗಿ 
ನಾ ಕೊಟ್ಟಿ ನಾಲ್ಬು ಉಪನ್ಯಾಸಗಳನ್ನು ಪುಸ್ತಕರೂಪದಲ್ಲಿ 
ಇಲ್ಲಿ ಪ್ರಕಟಿಸಿದೆ. ಇಂಗ್ಲಿಷ್‌ ಶಬ್ದಗಳಿಗೆ ತಕ್ಕ ಕನ್ನಡ 
ಪದಗಳನ್ನು ರಚಿಸುವುದು ಕಷ್ಟ. ಸುಲಭವಾಗಿ ಅರ್ಥವಾಗುವ 
ಪದಗಳನ್ನು ಆರಿಸಲು ಆದಷ್ಟು ಪ್ರಯತ್ನಸಟ್ಟಿದೆ. 

ಈ ಪುಸ್ತಕವನ್ನು ಹೊರಗೆಡಹಲು ಅನೇಕ ರೀತಿಯಲ್ಲಿ ನನಗೆ 
ಸಹಾಯಮಾಡಿದ ಶ್ರೀಮಾನ್‌ ಜಿ. ಹನುಮಂತರಾಯರಿಗೂ, 
ಶ್ರೀಮಾನ್‌ ತೀ. ನಂ. ಶ್ರೀಕಂಠಯ್ಯನವರಿಗೂ, ಶ್ರೀಮಾನ್‌ 
ಎಚ್‌. ಸುಬ್ಬಾ ಜೋಯಿಸರಿಗೂ ಸಂಪಾದಕೀಯ ಮಂಡಲಿಯ 
ಇತರ ಸದಸ್ಯರಿಗೂ ಕೃತಜ್ಞನಾಗಿದ್ದೇನೆ. ಇದರಲ್ಲಿರುವ 
ಚಿತ್ರಗಳನ್ನು ಬರೆದುಕೊಟ್ಟ ನನ್ನ ಮಿತ್ರರಾದ ಶ್ರೀಮಾನ್‌ 
ಜಿ. ಎಂ. ಕೃಷ್ಣ ಮೂರ್ತಿ ಅವರಿಗೆ ನಾನು ಚೆರಖಣಿ. 


ಇ೦ಂಬಂ್‌ಮೀಡಿಯೇಓ? 


ಕಾಲೇಜು, | ಬಿ. ಎ. ಕೃಷ್ಣಸ್ವಾಮಿರಾವ್‌. 
ಮ್ಲೆಸೂರಶು, ೧೬-೧೨-೩೯. 

ವಿಷಯಾನುಕ್ರಮಣಿಕೆ 


ಶ್ರೋ ಜಂ ಭಜ 
ವಿದ್ಯುಚ್ಛಕ್ತಿಯ ಜನ್ಮವೃತ್ತಾಂತ ..... 
ವಿದ್ಯುಚ್ಛಕ್ತೆಯ ಕಾರ್ಯಗಳು. 
ವಿದ್ಯುಜ್ಜನಕಯಂತ್ರ (ದೈನಾಮೊ) ಜಿತ 
ಪ್ರೇರಕಯಂತ್ರ, ಹರಿವರ್ತಕಯಂತ್ರ ..... 
ಬಲೆಕ್ಟೈಕ್‌ ಮೋಟಾರ್‌ ಲಲ ಲ ಲ 
ಯಣವಿದ್ಯುತ್ಸ್ಳಣಪ್ರವಾಹ ಯ ಜಉಎ.್ಟ 

ದಲ್ಲಿ ಮೈಸೂರಿನಲ್ಲಿ ನಡೆಯುವ 
ದಸರಾ ಮಹೋತ್ಸ ) ನವಾತಿಶಯವನ್ನು ನೋಡಿ ಮುಗ್ಧ 
ರಾಗದಿರುವವರು ಅಪರೂಪ. ವಿಮ್ಯುದ್ದೀಪಗಳ ಕಾಂತಿಯಿಂದ 
ಅರಮನೆಯು ನಯನಮನೋಹರವಾಗಿ ಕಂಗೊಳಿಸುವುದು. 
ಶ್ರೀಮನ್ಮಹಾರಾಜರವರ ಮೆರವಣಿಗೆಯು ವಿದ್ಯುದ್ದೀಪಗಳ 
ಪ್ರಭೆಯಿಂದ  ಉಜ್ವಲತೆಯ ಶಿಖರವನ್ನು ಮುಟ್ಟುವುದು. 
ಚಾಮುಂಡಿಯ ಬಟ್ಟಿ ದಮೇಲೆ ನಿಂತು ನೋಡಿದರೆ ಮೈಸೂರಿನ 
ವಿದ್ಯುದ್ದೀಪಗಳು ಆಕಾಶದಲ್ಲಿ ಮಿನುಗುಟ್ಟುತ್ತಿರುವ ನಕ್ಷತ್ರ 
ಗಳನ್ನು ಮೀರಿಸುವಂತೆ ಪ್ರಕಾಶಿಸುವುವು. ಮೈ ಸೂರಿಗೆ ಸಮೀಪ 
ದಲ್ಲಿರುವ ಬೃಂದಾವನದಲ್ಲಿ ವಿದ್ಯುದ್ದೀಸಗಳ ಪ್ರಭೆಯಿಂದ 
ಉದ್ಯಾನವನವು ನಂದನವನವೋ ಎಂಬ ಭ್ರಮೆಯುಂಟು 
ಮಾಡುವುದು. 

ಏದ್ಯುಚ್ಛಕ್ತಿಯಿಂದ ಕೇವಲ ವಿದ್ಯುದ್ದೀಪಗಳೇ ಅಲ್ಲ; 
ಇನ್ನೂ ಅತಿಶಯವಾದ ಅನೇಕ ಪ್ರಯೋಜನಗಳುಂಟು. 
ದೇಶಾಂತರಗಳಲ್ಲಿ ನಡೆಯುತ್ತಿರುವ ಸಂಗೀತ ಮುಂತಾದುವು 
ಗಳನ್ನು ಕೇಳುವಂತೆ ಮಾಡುವ "ರೇಡಿಯೋ? ಯಂತ್ರಗಳು, 
ಒಂದು ಊರಿನಿಂದ ಮತ್ತೊಂದು ಊರಿಗೆ ತಂತಿಯ ಸಮಾ 
ಚಾರವನ್ನು ಕಳುಹಿಸುವ " ಟೆಲಿಗ್ರಾಫ್‌ ' ಯಂತ್ರಗಳು, ಒಂದು 
ಸ್ಪಳದಿಂದ ಸ್ಪಳಾಂತರದಲ್ಲಿರುವನರೊಡನೆ ಮಾತನಾಡಲು 
ಸಹಾಯಕವಾದ " ಟಿಲಿಫೋನ್‌' ಯಂತ್ರಗಳು, ಆಸ್ಪತ್ರೆಗಳ 


ಇರುವ " ಎಕ್ಸ್‌ರೇ? ಯಂತ್ರಗಳು, ರಾಗಿ, ಅಕ್ಸಿ, ಗೋದಿ 


೨ ಏಿದ್ಮುಚ ಕಿ ಕ್ರಿಯ ನೈಭವ 


ಕಿ ಬ 


ಮುಂತಾದುವುಗಳನ್ನು ಹಿಟ್ಟುಮಾಡುವ ಯಂತ್ರಗಳು ಇನೆ 
ಲ್ಲವೂ ಕೆಲಸಮಾಡುವುದು ವಿದ್ಯುಚ್ಛಕ್ತಿಯ ಸಹಾಯದಿಂದಲೇ. 

ಈಗಿನ ನಾಗರಿಕತೆಯಲ್ಲಿ ವಿದ್ಯುಚ್ಛಕ್ತಿಯು ಅತಿ ಮುಖ್ಯ 
ವಾದ ಸಹಕಾರಿಯಾಗಿದೆ. ಅಮೇರಿಕ, ಇಂಗ್ಲೆಂಡ್‌ ಮುಂತಾದ 
ಪಾಶ್ಚಾತ್ಯ ದೇಶಗಳಲ್ಲಿ ಜನಗಳ ನಿತ್ಯಗಟ್ಟಲೆಯ ಜೀವನ 
ದಲ್ಲಿ ಕೂಡ ವಿದ್ಯುಚ್ಛಕ್ತಿಯ ಉಪಯೋಗ ಬಹಳ. 
ಊಟಮಾಡುವ ಪದಾರ್ಥ ಜಾ ರಂದ ಪಕ್ಚವಾ 
ದದ್ದು; ತೊಡುವ ಬಟ್ಟೆಗಳು ವಿದ್ಯುಚ್ಛ ಕ್ರಿಯಿಂದ ನಡೆಯುವ 
ಯಂತ್ರಗಳು ನೇದವು; ಸ್ಥಳದಿಂದ ಸ /'ಬಾಂತರಕ್ಕೆ ಹೋಗಲು 
ವಿದ್ಯುಚ್ಛಕ್ತಿ ಕ್ಲಿಯಿಂದ ನಡೆಯವ ಗಾಡಿಗಳು; ಸಾವಿರಾರುಮೈಲ 
ದೂರದಲ್ಲಿರುವವರನ್ನು ನೋಡಲು ಅನುಕೂಲಿಸುವ " ಟಿಲಿ 
ವಿಷನ್‌' ಯಂತ್ರಗಳು--ಹೀಗೆ ವಿದ್ಯುಚ್ಛಕ್ತಿಯು ಮನುಷ್ಯನ 
ಸೇವೆಗಾಗಿ ಸೊಂಟಕಟ್ಟಿ ನಿಂತಿರುವ ಸೇವಕನಂತಿದೆ. ವಿದ್ಯು 
ಚ್ಛಕ್ತಿಯ ಸೌಕರ್ಯದಿಂದ ನಮಗೆ ಈಗ ಯಾವುದೂ ದೂರ 

ವಾಗಿ ಕಾಣುವುದಿಲ್ಲ, ಯಾವ ಕೆಲಸವೂ ನಿಧಾನವಾಗುವುದಿಲ್ಲ. 

ಆದುದರಿಂದ ನಾವು ಈಗ ಇರುವ ಯುಗವನ್ನು “ವಿದ್ಯುಚ್ಛರ್ಮ ಕಯ 
ಯುಗ” ಎಂದು ಕರೆಯಬಹುದು. ಅಮೇರಿಕಾದೇಶದವರು 
ವಿದ್ಯುಚ್ಛತ್ತೆಯ ಉಪಾಸಕರು. “ ಏನು ಮಾಡಿದರೂ ನಿದ 
ಚ್ಛಕ್ತೆಯಿಂದಲೇ ಮಾಡಿಂ” (Do 1 electrically) 
ಎಂಬುದೇ ಅವರ ಜೀವನದ ಬೀಜಮಂತ್ರವಾಗಿದೆ. 

ಈಗಲೀಗ ನಮ್ಮ ದೇಶದಲ್ಲಿಯೂ ವಿದ್ಯು ಚ್ಛಕ್ತಿಯ 
ಉಪಯೋಗ ಹೆಚ್ಚಾಗಿ ವ್ಯಾಪಿಸಲು ಪ್ರಾ ್ರ೨ಾರಂಭವಾಗಿದೆ. 
ಮೈ ಸೂರು ದೇಶದಲ್ಲಿ ನಮಗಿರುವ ಪ್ರಕೃತಿ ಸೌಕರ್ಯದಿಂದ ವಿದ್ಯು 
ಚ್ಛಕ್ತಿಯನ್ನು ಸುಲಭವಾಗಿ ಉತ್ಪತ್ತಿಮಾಡಿ ದೊರಕಿಸಲು ಸಾಧ್ಯ 


ವಿದ್ಯುಚ್ಛಕ್ತಿಯ ಜನ್ಮವೃತ್ತಾಂತ ಷಿ 


ವಾಗಿದೆ. ಶಿವನಸಮುದ್ರದಲ್ಲಿ ಕಾವೇರೀನದಿಯ ನೀರನ್ನು ಕೊಳವೆ 
ಗಳಲ್ಲಿ ಹರಿಯಿಸಿ ತಯಾರಿಸಿದ ವಿದ್ಯುಚ್ಛಕ್ತಿಯನ್ನು ನಮ್ಮಸರ್ಕಾ 
ರದವರು ಈಗಾಗಲೇ ಇನ್ನೂರು ಊರುಗಳಿಗೆ ಒದೆಗಿಸಿಕೊಟ್ಟಿರು 
ತ್ತಾರೆ. ಭದ್ರಾವತಿಯಲ್ಲಿರುವ ಕಬ್ಬಿಣದ ಕಾರ್ಯಾನೆ, ಕೋಲಾ 
ರದ ಚಿನ್ನದ ಗಣಿಗಳು, ಬೆಳಗೊಳದಲ್ಲಿರುವ ರಸಾಯನ 
ಕಾರಾನೆ, ಮಂಡ್ಯದಲ್ಲಿರುವ ಸಕ್ಸರೆಯ ಕಾರ್ಹಾನೆ ಮತ್ತು 
ಇನ್ನೂ ಇತರ ಅನೇಕ ಕೈಗಾರಿಕೆಗಳು ನಮ್ಮ ದೇಶದಲ್ಲಿ 
ಉತ್ಪತ್ತಿಯಾಗುವ ವಿದ್ಯುಚ್ಛಕ್ತಿ ಯ ಸಹಾಯದಿಂದ ನಡೆಯು 
ತ್ತಿವೆ. ನಮ್ಮ ದೇಶದಲ್ಲಿ ನಿಮ್ಯದ್ದೀಸಗಳನ್ನು ನೋಡದಿರುವ 
ವರು ಇಲ್ಲವೇ ಇಲ್ಲವೆಂದು ಹೇಳಿದರೆ ಅತ್ಯುಕ್ತಿಯಾಗಲಾರದು. 


೨. ವಿದ್ಯುಚ್ಛಕ್ತಿಯ ಜನ್ಮವೃತ್ತಾಂತ 

" ವಿದ್ಯುಚ್ಛಕ್ತಿ” ಎಂಬ ಪದವನ್ನು ಬಿಡಿಸಿದರೆ ವಿದ್ಯುತ್‌-- 
ಶಕ್ತಿ ಎಂದಾಗುವುದು. ವಿದ್ಯುತ್‌ ಎಂದರೆ ಮಿಂಚು. ಮಿಂಚನ್ನು 
ನಾವೆಲ್ಲರೂ ನೋಡಿರುತ್ತೇವೆ. ಆದರೆ ಅದೂ ವಿದ್ಯುಚ್ಛತಕ್ತಿಯೂ 
ಒಂದೇ ಎಂಬುದು ಕ್ರಿ. ಶ. ೧೭೫೨ ರ ವರೆಗೂ ಯಾರಿಗೂ ತಿಳಿ 
ದಿರಲಿಲ್ಲ. ಮಿಂಚು ವಿದ್ಯುಚ್ಛಕ್ತಿಯ ರೂಪವಾದುದು ಎಂಬುದನ್ನು 
ತಿಳಿಸಿದವನು ಅಮೇರಿಕಾದೇಶದ ವೈಜ್ಞಾನಿಕನಾದ ಬೆಂಜಮಿನ್‌ 
ಫ್ರಾಂಕ್ಲಿನ್‌ ಎಂಬುವನು. ಎರಡು ಮೋಡಗಳು ಒಂದರ 
ಹತ್ತಿರ ಒಂದು ಬಂದಾಗ ನಿದ್ಯುಚ್ಛಕ್ತಿಯು ಒಂದು ಮೋಡದಿಂದ 
ಇನ್ನೊಂದು ಮೋಡಕ್ಕೆ ಹರಿಯುತ್ತದೆ. ಇದು ಹರಿಯುವ ರಭಸ 


೪ ವಿದ್ಯುಚ್ಛಕ್ತಿಯ ವೈಭವ 


ದಲ್ಲಿ ಅದ್ಭು ತವಾದ ಪ್ರಕಾಶವು ಉಂಟಾಗುತ್ತದೆ. ಇದೇ ಮಿಂಚು. 
ಮೋಡಗಳಿಂದ ವಿದ್ಯುಚ್ಛಕ್ತಿ ಕ್ತಿ ಹರಿಯುತ್ತದೆ. ಎಂಬುದನ್ನು 
ಬೆಂಜಮಿನರು ಒಂದು ಬಂ ಪ್ರಯೋಗ (Experi- 
ment) ನನ್ನು ಮಾಡಿ ತೋರಿಸಿದನು. ಮೋಡಕಟ್ಟದ್ದ 
ಒಂದು ದಿವಸವನ್ನು ನೋಡಿ ಗಾಳಿಯ ಪಟಕ್ಸೆ ಒಂದು ಮ 
ಯನ್ನು ತಗುಲಿಸಿ, ಪಟವನ್ನು ಮೇಲ ಲಕ್ಕೆ ಬಿಟ್ಟನು. ಪಟವನ್ನು 
ಆಡಿಸುವ ದಾರದ ತುದಿಗೆ ಒಂದು ಚೂರು ರೇಷ್ಮ ಬಟ್ಟೆಯನ್ನು 
ಕಟ್ಟಿ ಅದರ ಕೊನೆಯಿಂದ ಒಂದು ಬೀಗದ ಕ್ಲೆ ಗೊಂಚಲನ್ನು 


ಬರಗು ಮೋಡ lal ಸಟದಮೇಶೆ ಬಂದಾಗ 
ಮೋಡದಲ್ಲಿದ್ದ ಿದ್ಯಚ್ಛತ್ತಿ ಯು ಹೆ ಕಟ್ಟಿದ್ದ ಜಾರದ 
Ke) ೪ ಬ 


ಮೂಲಕ "ಹರಿದುಬ ದು ಭೀಗದಲೆ. ಗೊಂಚಲಲ್ಲಿ ವಿಂತಿತು. 
ಅದರಲ್ಲಿ ವಿದ್ಯುಚ್ಛ ಕ್ರ ಐದೆ ನಿಯೆಂಬುದನ್ನು ತೋರಿಸಲು ಬೆಂಜ 
ಮಿನ್ನನು ತನ್ನ ಕೈಬೆರಳಿನ ಗೆಣ್ಣನ ನನ್ನು ಅದರ ಹತ್ತಿರ ಹಿಡಿದನು. 
ರ ನಿದ್ಯಚ್ಛ್ತ ಯು ಬೀಗ ಕ್ಟ ಗೊಂಚಲನಿಂದ  ಬೆರಳಿ 

ನೊಳಕ್ಕೆ ಒಂದು ಕಿಡಿಯ ರೂಪದಲ್ಲಿ ಭಟ್‌ ಎಂದು ಶಬ್ದಮಾಡಿ 
ಕೊಂಡು ಪ್ರವೇಶಿಸಿತು. ಇಂಥ ಮಿಂಚನ್ನು ಏಮ್ಯಚ್ಛ ಕ್ತ ಯಿಂದ 
ಉಂಟುಮಾಡಬಹುದು ಎಂಬುದನ್ನು ಅನಂತರ ಪ್ರಯೋಗ 
ಶಾಲೆಗಳಲ್ಲಿ ಕಂಡುಹಿಡಿದರು. ಮಿಂಚು ವಿದ ದ್ಯುಚ್ಛ ಕ್ರಿಯಿಂದ 
ಉಂ ಬಾದುಜಿಂಬುದು ಇದರಿಂದ ಸಿ ರಸಟ್ಟಿ ತು. 

ನಿದ್ಯುದ್ದಿ ಜ್ಞಾನವು ಜನ್ಮ ವೆತಿದ ಫಿ ಡೆ ೫. ಹದಿನೆಂಟ 
ನೆಯ ಜರಾ“ ಆಂ ಂತ್ಯದಲ್ಲಿ. ಅಸ್ಟು ಹೊತ್ತಿ ಗಾಗಲೆ 
ಶಬ್ದ, ಉಷ್ಣ, ಬೆಳಕು ಮುಂತಾದ ವಿಷಯಗಳಲ್ಲಿ ಜ್ಞಾನವು 
ಬೆಳೆದಿತ್ತು. ಶಬ್ದ, ಉಷ್ಣ, ಬೆಳಕುಗಳು ನಮ್ಮ ಇಂದ್ರಿ 
ಯಗಳಿಗೆ ಗೋಚರವಾಗುವುದರಿಂದ ಅವುಗಳ ವಿಚಾರದಲ್ಲಿ 


ಛಿ 


ಚಾ ಎ 
ವಿದ್ಯುಚ್ಚಕ್ತಿಯ ಜನ್ಮವೃತ್ತಾಂತ ೫ 


ಹೆಚ್ಚಿನ ತಿಳಿವಳಿಕೆ ಮುಂಚಿತವಾಗಿ ಬೆಳೆದುದು ಅಷ್ಟೇನೂ 
ಆಶ್ಚರೃಕರವಲ್ಲ. ಆದರೆ ವಿದ್ಯುಚ್ಛಕ್ತಿಯು ಯಾವ ಇಂದ್ರಿ 
ಯಕ್ಸೂ ಸಾಕ್ತಾತ್ಕಾಗಿ ಗೋಚರವಾದುದಲ್ಲ. ಆದುದರಿಂದಲೇ 
ಅದರ ನಿಚಾರದಲ್ಲಿ ಅನ್ವೆ (ಷಣೆ ಅಷ್ಟು ಸಾವಕಾಶವಾದುದು. ಈ 
ಅನೆ (ಷಣದಲ್ಲಿ ಜೂಡಿ ಹೆಜ್ಜೆ ಇಟ್ಟ ವನು ಇಟಲಿ ಸೇಶದವ 
ನಾದ ಗ್ಯಾಲ್ರಾನಿ( ಕ್ರಿ.ಶ ೭೯೦. ) ಇವನು ಎದ್ದು ಟ್ಟ ಕೈಯನ್ನು 
ಪಂಡುಹಿಡಿದುದು ಅರಸನಾಗಿ. ಬ್ರಂದ ದಿನ. ಇನು ಕಪ್ಪೆ ಯ 
ನಿಚಾರವಾಗಿ ಒಂದು ಪ್ರಯೋಗ ನಡೆಸುತ್ತಿದ್ದನು. ನಿಜಿ ನೇವ 
ದ ಕಪ್ಪೆಯನ್ನು ತೆಗೆದುಕೊಂಡು ಅದರ ಕಾಲಿನ ನರಕ್ವೆ 
ಒಂದು ತಾಮ್ರದ ತಂತಿಯನ್ನು ಸೇರಿಸಿ, ಅದರ ಇನ್ನೊಂದು 
ಕೊನೆಯನ್ನು ಅದೇ ಕಾಲಿನ ಇನ್ನೊಂದು ಮಾಂಸಖಂಡಕ್ಕೆ 
ಸೇರಿಸಿದಾಗ ಕಪ್ಪೆಯ ಕಾಲು ಸೆಳೆದ ಹಾಗೆ ಆಯಿತು. ಇದು 
ಎಕ ಬಾ ಎಂದು ಆಲೋಚಿಸಲು ಆ ಸೆಳೆತವು ವಿದ್ಯು 
ಚ್ಛ ಯಿಂದ ಉಂಬಾದುದೆಂದು ಅವನಿಗೆ ತೋರಿತು. ಆದರೆ 
ವಿದ್ಯುಚ್ಛ ಕ್ರೈಯುಂಟಾಗಲು ಕಪ್ಪೆಯೇ ಮುಖ್ಯಕಾರಣವೆಂದು 
ಅವನು ಭ್ರಾಂತನೂದನು. 
ವಿದ್ಯುಚ್ಛಕ್ತಿಯು ಉತ್ಸನ್ನವಾಗಲು ಒದ್ದೆ ಯಾವ ಮಾಂಸ 
ಖಂಡ, ನರ ಮತ್ತು ತಂತಿಗಳು ಆವಶ್ಯಕವೇ ಹೊರತು ನಿರ್ಜೀವ 
ವಾದ ಕಪ್ಸೆಯು ಆವಶ್ಯಕವಲ್ಲವೆಂದು ವೋಲ್ಫಾ(ಕ್ರಿ.ಶ. ೧೮೦೦) 
ಎಂಬ ವೈಜ್ಞಾನಿಕನು ಪ್ರಾಯೋಗಿಕವಾಗಿ ಸಮರ್ಥಿಸಿದನು. ಒಂ 
ದು ಗಾಜಿನ ಪಾತ್ರೆಯಲ್ಲಿ ಬೇರೆಬೇರೆ ಜಾತಿಯ ಎರಡು ಲೋಹದ 
ತಗಡುಗಳನ್ನಿಟ್ಟು, ಪಾತ್ರೆಯಲ್ಲಿ ಆಮ್ಲ ಬೆರೆತ (೩0೦1೮1೩೭೮೦) 
ನೀರನ್ನು ಹಾಕೆ, ತಗಡುಗಳನ್ನು ತಾಮ್ರದ ತಂತಿಯಿಂದ ಹೊರ 
ಗಡೆ ಸೇರಿಸಿ ವಿದ್ಯುಚ್ಛಕ್ತಿಯು ಉತ್ಪತ್ತಿಯಾಗುವುದನ್ನು 


ಯೆ ವೈಭವ 


ವಿದ್ದುಚೆ ೫ 
ಳಳ 


ವಿದ್ಯುಚ್ಛಕ್ತಿಯ ಜನ್ಮವೃತ್ತಾಂತ ೭ 


ವೋಲ್ಪನು ತೋರಿಸಿದನು. ಈ ಪ್ರಯೋಗವೇ ವಿದ್ಯುಚ್ಛಕ್ತಿ ಕ್ಗಿಯ 
ಳವಣಿಗೆಗೆ ಅಸಿ ಚತ ಇವನು rE 
ಪಾತ್ರೆಗೆ ಮೋಲ್ಲಾಪಾತ್ರೆ (Voltaic ೦೮11) ಎಂಬ ಹೆಸರು 
ಸ 
ಸಾಮಾನ್ಯವಾಗಿ ವೋಲ್ಟಾ ಪಾತ್ರೆಯಲ್ಲಿ (ಚಿತ್ರ 1.) 
ಸತುವಿನ ಮತ್ತು ತಾಮ್ರದ ತಗಡುಗಳನ್ನು ಉಪಯೋಗಿಸು 
ತ್ತಾರೆ. ನೀರು ಎತ್ತರವಾದ ಪ್ರದೇಶಗಳಿಂದ ತಗ್ಗಾದ ಪ್ರದೇಶ 
ಗಳಿಗೆ ಹರಿಯುವಂತೆ ಜಾನು ತಾಮ್ರದಿಂದ ಸತು 
ವಿಗೆ ಹರಿಯುತ್ತದೆ ಎಂದು ಹೇಳುವುದು ವಾಡಿಕೆಯಾಗಿದೆ. 
ಮೇಲಿನಿಂದ ತೆಕ್ಕೆ ನೀರು ಹರಿಯುವಾಗ ಆ ಎರಡು ಪ್ರದೇ 
ಶಗಳ ಮಟ್ಟಿ ದಲ್ಲಿ ಇರುವ ಚನ (difference of level) 
೫. 1. ಪ್ರವಾಹ ಒತ್ತ ಡವಿರುತ್ತದೆ. ಹಾಗೆಯೇ 
ಒಂದು ನಪ ಜೂ ಲೋಹಕ್ಕೆ ಹರಿಯುವಾಗ 
ವಿದ್ಯುತ್ಛ್ರವಾಂಹದ ಒತ್ತಡವು (11160/10೩1 ೫೬೬ ಅವು 
ಗಳಿಗಿರುವ ಅಂತರಕ್ಕೆ ಅನುಗುಣವಾಗಿ ಇರುತ್ತದೆ. ಈ ಕೆಳ 
ನಮೂದಿಸಿರುವ ಪಟ್ಟಿ ಯಲ್ಲಿರುವಂತೆ ಲೋಹದ ತಗಡುಗಳನ್ನು 
ಜೋಡಿಸುತ್ತಾ ಹೋದರೆ, ಲೋಹಗಳಿಗಿರುವ ಅಂತರವು ಹೆಚ್ಚಿ 
ದಷ್ಟೂ, ವಿದ್ಯುಚ್ಛಕ್ತಿಯ ಒತ್ತಡವು ಹೆಚ್ಚುತ್ತಾ ಹೋಗುವುದು : 


೧ ಸತು ೪ ತಾಮ್ರ 
೨ ಸೀಸ ೫ ಬಂಗಾರ 
3 ಕಬ್ಬಿಣ ೬. ಇಂಗಾಲ 


ಉದಾಹರಣೆಗೆ, ಸತು ಮತ್ತು ಸೀಸಗಳ ಬದಲು ಸತು 
ಮತ್ತು ತಾಮ್ರಗಳನ್ನು ತೆಗೆದುಕೊಂಡರೆ ಹೆಚ್ಚು ಒತ್ತಡದ 


Cw 


ವೈಭನ 

ವಿದ್ಯುಚ್ಛಕ್ತಿಯ ಜನ್ಮವೃತ್ತಾಂತ ೯ 


ವಿದ್ಯುಚ್ಛಕ್ತಿಯು ದೊರಕುವುದು. ಸತುವಿನ ಜೊತೆಗೆ ಬಂಗಾರ 
ಅಥವಾ ಇಂಗಾಲವನ್ನು ಉಪಯೋಗಿಸಿದರೆ ಒತ್ತಡವು ಇನ್ನೂ 
ಹೆಚ್ಚುವುದು. ಪ್ರಯೋಗಶಾಲೆಗಳಲ್ಲಿ (Laboratories) 
ಅನೇಕವಿಧವಾದ ವೋಲ್ಟಾ ಪಾತ್ರೆಗಳು ಉಪಯೋಗದಲ್ಲಿವೆ. 
ಇವುಗಳ ವೈವಿಧ್ಯಕ್ಕೆ ಅವುಗಳಲ್ಲಿ ಉಸಯೋಗಿಸುವ ಲೋಹಗಳ 
ಮತ್ತು ದ್ರಾವಕಗಳ ವ್ಯತಖ್ಯಸವೇ ಕಾರಣ. ಇವುಗಳಲ್ಲಿ" ಡೇನಿ 
ಯಲ್‌, " ಬನ್ಸೆನ್‌', "ಲೆಕ್ಸಾಂಚಿ? ಈ ಮೂರೂ ಪ್ರಸಿದ್ದ 
ವಾದವುಗಳು. (ಚಿತ್ರ 1೩.) 

ವಿದ್ಯುಚ್ಛಕ್ತಿಯು ಎಲ್ಲ ಪದಾರ್ಥಗಳಲ್ಲಿಯೂ ಪ್ರವಹಿಸು 
ವುದಿಲ್ಲ. ಲೋಹಗಳು, ಇಂಗಾಲ (ಗ್ರಾಫ್ಟೈಟ್‌ ಅಥವಾ ಗ್ಯಾಸ್‌ 
ಇಂಗಾಲ), ಆಮ್ಲವೋ ಲವಣವೋ (8೩1 ಭೆರೆತ ನೀರು 
ಇವುಗಳಲ್ಲಿ ಸುಲಭವಾಗಿ ಪ್ರವಹಿಸುತ್ತದೆ. ಮರ, ನೂಲಿನ 
ಬಟ್ಟೆ, ಗಾಜು ಮುಂತಾದುವುಗಳಲ್ಲಿ ಅದು ಪ್ರವಹಿಸುವುದಿಲ್ಲ. 
ವಿದ್ಯುಚ್ಛಕ್ತಿಯು ಪ್ರವಹಿಸಲು ಅವಕಾಶವನ್ನು ಕೊಡುವ ವಸ್ತು 
ಗಳಿಗೆ ವಿದ್ಯುದ್ವಾಹಕ (Conductors of Electricity) 
ಗಳಂದು ಹೆಸರು. ವಿದ್ಯುತ್ರವಾಹವು ಪ್ರವಹಿಸಲು ಅವಕಾಶ 
ವನ್ನು ಕೊಡದಿರುವ ವಸ್ತುಗಳಿಗೆ ವಿದ್ಯುನ್ಸಿರೋಧಕ (Non- 
conductors) ಗಳೆಂದು ಹೆಸರು. ಮನುಷ್ಯನ ದೇಹ, 
ಭೂಮಿ ಇವು ಕೂಡ ವಿದ್ಯುದ್ವಾಹಕ ವಸ್ತುಗಳು. ಆದುದರಿಂದ 
ಮನೆಗಳಲ್ಲಿ ವಿದ್ಯುದ್ದೀಪಗಳಿಗೆ ಸಂಬಂಧಪಟ್ಟ ಕೆಲಸವನ್ನು 
ಮಾಡಬೇಕಾದಾಗ ಒಂದು ಮರದ ಕುರ್ಚಿ ಅಥವಾ ಒಂದು 
ಬಟ್ಟೆಯಮೇಲೆ ನಿಂತು ಕೆಲಸಮಾಡುವುದು ಒಳ್ಳೆಯದು. ಇಲ್ಲ 
ದಿದ್ದರೆ ನಿದ್ಯುಚ್ಛಕ್ತಿಯು ನಮ್ಮ ದೇಹದಮೂಲಕ ಭೂಮಿಗೆ 
ಹರಿದು ಹೊಡೆತವನ್ನು(ಸಷಾಕ್‌-ಗhಂck) ಉಂಟುಮಾಡುವುದು. 


ಫ್ಲಿ. ವಿದ್ಯುಚ್ಛಕ್ತಿಯ ಕಾರ್ಯಗಳು 


ಸೂಜಿಗಲ್ಲಿನ ಸುತ್ತಲೂ ಒಂದು ವಿಧವಾದ ಆ ಕರ್ಷಣಶಕ್ತಿ 
ಇರುತ್ತದೆ. ಅದರ ಸಮೀಪದಲ್ಲಿ ಕಬ್ಬಿಣದ ಚೂರುಗಳನ್ನು 
ಹಿಡಿದರೆ ಅವನ್ನು ಸೂಜಿಗಲ್ಲು ತನ್ನ ಕಡೆಗೆ ಎಳೆದುಕೊಳ್ಳು ತ್ತದೆ. 
ಇದೇ ರೀತಿಯಲ್ಲಿ ವಿದ್ಯುತ್ರವಾಹವು ಹರಿಯುವ ತಂತಿಯ 
ಸುತ್ತಲೂ ಆಕರ್ಷಣಶಕ್ತಿ ಇರುತ್ತದೆ. ಅದು ಕೂಡ ತನ್ನ 
ಹತ್ತಿರ ಹಿಡಿದ ಕಬ್ಬಿಣದ ಚೂರುಗಳನ್ನು ಎಳೆದುಕೊಳ್ಳು ತ್ತದೆ. 
ಒಂದು ತುಂಡು ಕಬ್ಬಿಣದ ಕಂಬಿಗೆ (Iron cylinder) 
ತಾಮ್ರದ ತಂತಿಯನ್ನು ಸುತ್ತಿ ಆ ತಂತಿಯ ಮೂಲಕ ವಿದ್ಯುತ್ರ 
ವಾಹವನ್ನು ಕಳುಹಿಸಿದರೆ ಆ ಕಂಬಿಯು ಸೂಜಿಗಲ್ಲಿನಂತೆ ವರ್ತಿ 
ಸುವುದು. ಇದನ್ನು ವಿದ್ಯುಚ್ಛಕ್ತಿಯ ಸೂಜಿಗಲ್ಲು (₹%1೮0(:೦- 
magnet) ಎಂದು ಕರೆಯುತ್ತೇವೆ. ಕೆಲವು ವೇಳೆ ಕಂಬಿಯು 
ಕುದುರೆಯ ಲಾಳದ ಆಕಾರದಲ್ಲಿ ಬಗ್ಗಿರುವುದು. ಈ ತೆರದ ಕೃತಕ 
ಸೂಜಿಗಲ್ಲು ಭೂಮಿಯಲ್ಲಿ ಸಿಕ್ಕುವ ಸ್ವಾಭಾವಿಕವಾದ ಸೂಜಿಗಲ್ಲಿ 
ಗಿಂತಲೂ ಹೆಚ್ಚು ಆಕರ್ಷಣಶಕ್ತೆಯನ್ನುಹೊಂದಬಲ್ಲದು. ಆದುದ 
ರಿಂದ ಕೃತಕ ಸೂಜಿಗಲ್ಲುಗಳನ್ನೇ ಸಾಮಾನ್ಯವಾಗಿ ಪ್ರಯೋಗ 
ಶಾಲೆಗಳಲ್ಲಿಯೂ ಕೈಗಾರಿಕೆ ಕಾರ್ಲಾನೆಗಳಲ್ಲಿಯೂ ಉಪ 
ಯೋಗಿಸುವುದು. ಭಾರವಾದ ಕಬ್ಬಿಣದ ಸಾಮಾನುಗಳನ್ನು 
ಎತ್ತಲು ಭೂತದಂತಿರುವ ಕೃತಕ ಸೂಜಿಗಲ್ಲನ್ನು ಉಪಯೋಗಿಸು 
ವುದನ್ನು ಭದ್ರಾವತಿ ಕಾರಾನೆಯಲ್ಲಿ ನೋಡಬಹುದು. 
(ಚಿತ್ರ 2.) ಎಲೆಕ್ಟ್ರಿಕ್‌ ಬೆಲ್‌, ಟಿಲಿಗ್ರಾಫ್‌ ಮತ್ತು ಬಲಿ 
ಫೋನ್‌ ಯಂತ್ರಗಳು ನಡೆಯಲು ಕೃತಕ ಸೂಜಿಗಲ್ಲು ಆತಖ್ಯ 
ವಶ್ಯಕವಾದ ಒಂದು ಅಂಗವಾಗಿರುತ್ತದೆ. 

೧೨ | ವಿದ್ಯುಚ್ಛಕ್ತಿಯ ವೈಭವ 


I. ಎಲೆಕ್ಟ್ರಿಕ್‌ ಬೆಲ್‌. ದೊಡ್ಡ ಮನುಷ್ಯರ ಮನೆಗಳಲ್ಲಿ 
ಎಲೆಕ್ಟ್ರೆ ಕ್‌ ಬೆಲ್‌ ಎಂಬುದನ್ನು ಇಟ್ಟಿರುತ್ತಾರೆ. ಮನೆಯ ಮುಂ 
ಭಾಗದಲ್ಲಿಟ್ಟಿರುವ ಒಂದು ಗುಂಡಿಯನ್ನು ಒತ್ತಿದಾಗ ಮನೆಯ 
ಒಳಗಿರುವವರಿಗೆ ಗಂಟೆಯ ಶಬ್ದ ಕೇಳಿಸುತ್ತದೆ. ಈ 
ಗಂಟಿಯು ಶಬ್ದಮಾಡುವುದು ನಿದ್ಯುಚ್ಛಕ್ತಿಯಿಂದಲೇ. ಈ 
ರೀತಿಯಾದ ಗಂಟೆಯನ್ನು 3 ನೆಯ ಚಿತ್ರದಲ್ಲಿ ನೋಡಬಹುದು. 
ಇದರಲ್ಲಿ" ಸೂ' ಎಂದು ತೋರಿಸಿರುವುದು ಕುದುರೆಯ ಲಾಳದ 
ಆಕಾರದ ಸೂಜಿಗಲು. ಇದರಮೇಲೆ ಸುತ್ತಿರುವ ತಾಮ್ರದ 
ತಂತಿಯಲ್ಲಿ "ವೊ? ಎಂದು ತೋರಿಸಿರುವ ವೋಲ್ಪಾಪಾತ್ರೆ 
ಯಿಂದ ಬಂದ ವಿದ್ಯುತ್ರ ವಾಹವು ಹರಿಯುವುದು. ಸೂಜಿಗಲ್ಲಿನ 
ಮುಂದೆ ಒಂದು ಸಮಕೋನಾಕಾರದ ಕಬ್ಬಿಣದ ಬಿಲ್ಲೆ ಇದೆ. 
ಸೂಜಿಗಲ್ಲಿನಮೇಲೆ ಸುತ್ತಿರುವ ತಂತಿಯಲ್ಲಿ ವಿದ್ಯುತ್ಛ್ರ ನಾಹವು 
ಹರಿದಾಗ ಅದು ಮುಂದಿರುವ ಬಿಲ್ಲೆಯನ್ನು ತನ್ನ ಕಡೆಗೆ 
ಎಳೆದುಕೊಳ್ಳುತ್ತದೆ. ಆಗ ಬಿಲ್ಲೆಗೂ ಅದರ ಮುಂದಿರುವ 
ಒಂದು ಮೊಳೆಯ ತುದಿಗೂ ಇದ್ದ ಸಂಬಂಧವು ತಪ್ಪಿಹೋಗು 
ತ್ತದೆ. ವಿದ್ಯುತ್ಛ್ರವಾಹವು ಮೊಳೆಯ ಮೂಲಕ "ಪೋಲ್ಲಾ 
ಪಾತ್ರೆಯನ್ನು ಬಂದು. ಸೇರುವುದು. ಮೊಳೆಯ ಜು 
ಬಿಲ್ಲೆಗೂ ಇದ್ದ ಸಂಬಂಧವು ತಪ್ಪಿಹೋದರೆ ವಿದ್ಯುತ್ರವಾಹವು 
ನಿಂತುಹೋಗುವುದು. ಆದುದರಿಂದ ಸೂಜಿಗಲ್ಲಿನ ಆಕರ್ಷಣ 
ಶಕ್ತಿಯೂ ನಿಂತುಹೋಗುವುದು. ಆಗ ಅದರ ಮುಂದೆ ಇರುವ 
ಬಿಲ್ಲೆಯು ಮರಳಿ ತನ್ನ ಹಿಂದಿನ ಸ್ಥಾನಕ್ಕೆ ಚಿಮ್ಮುವುದು. 
ಬಿಲ್ಲೆ ಯು ಹಿಂದಕ್ಕೆ ಬಂದಾಗ ಅದಕ್ಕೂ. ಮೊಳೆಯ ತುದಿಗೂ 
ಮತ್ತೆ ಸಂಬಂಧ ಬಟಾ ಪುನಃ ವಿದ್ಯುತ್ರ ವಾಹವು ಹರಿಯಲು. 
ಪ್ರಾರಂಭವಾಗುವುದು. ನಿದ್ಯುತ್ರವಾಹೆವು ಹರಿದರೆ ಕಬ್ಬಿಣವು. 

ಷೆ ಛಿ 
೧೪ ನಿದ್ಯುಚ್ಛಕ್ತಿಯ ವೈಭವ 


ಸೂಜಿಗಲ್ಲಾಗಿ ಎದುರಿಗಿರುವ ಬಿಲ್ಲೆಯನ್ನು ಆಕರ್ಷಿಸಿ ಬಿಲ್ಲೆಗೂ 
ಮೊಳೆಯ ಕೊನೆಗೂ ಇರುವ ಸಂಬಂಧವನ್ನು ತಪ್ಪಿಸು 
ವುದು. ಈ ರೀತಿಯಾಗಿ ಕಬ್ಬಿಣದ ಬಿಲ್ಲೆಯು ಒಂದಕ್ಕೂ 
ಮುಂದಕ್ಕೂ ಆಡಿದಾಗ ಅದಕ್ಕು ಸೇರಿಸಿರುವ ಗುಂಡು ಗಂಟಿಗೆ 
ಬಡಿದು ಶಬ್ದವನ್ನುಂಟುಮಾಡುತ್ತದೆ. ಚಿತ್ರ ಶಿ ರಲ್ಲಿ "ಗು? 
ಎಂಬ ಗುಂಡಿಯನ್ನು ಒತ್ತಿದರೆ ವಿದ್ಯುಶ್ರವಾಹವು ಹರಿಯಲು 
ಪ್ರಾರಂಭವಂಗಿ ಗಂಟಿಯು. ಬಾರಿಸುವುದು: 

ಎಲೆಕ್ಟ್ರಿಕ್‌ ಬೆಲ್ಲನ್ನು ಬೆಲಿಗ್ರಾಫ್‌, ಏಲಿವೋನ್‌ ಯಂತ್ರ 
SR ...2101. ಯೋಗಿಸಿಕೊಳ್ಳುತ್ತಾ ನರೆ, ಗಂಟಿ ಜಾಂ 
ಟಿಲಿಫೋನಿನಲ್ಲಿ ಅಥವಾ ಟಿಲಿಗ್ರಾಫ್‌ ಮೂಲಕ ಸಮಾಚಾರ 
ಕಳುಹಿಸಲು ಯಾರೋ ಇಚ್ಛೆಸಡುವರು ಎಂದು ಗೊತ್ತಾಗು 
ವುದು. ಕೆಲವರು ತಮ್ಮ ಮನೆಯ ಬಾಗಿಲುಗಳಿಗೆ ಎಲೆಕ್ಟ್ರಿಕ್‌ 
ಗಂಟೆಯ ಸಂಬಂಧವನ್ನು ಏರ್ಪಡಿಸಿರುವುದುಂಟು. ಕಳ್ಳರು 
ಮನೆಯ ಬಾಗಿಲನ್ನು ತೆರೆಯಲು ಪ್ರಯತಶ್ನಸಟ್ಟಿರೆ ಅದಕ್ಕೆ ಸೇರಿ 
ದಂತೆ ಇಟ್ಟಿರುವ ಗುಂಡಿ ಒತ್ತಿದಂತಾಗಿ ಗಂಟೆಯು ಶಬ್ದ ಮಾಡ 
ಲಾರಂಭಿಸುವುದು. ಯಜಮಾನನು ಎಚ್ಚ ರಗೊಳ್ಳು ವನು. 

2. ಟಲಿಗ್ರಾಫ್‌ ಯಂತ ಟೆಲಿಗ್ರಾಫ್‌" ಯಂತ್ರವು 
ಹೇಗೆ ಕೆಲಸಮಾಡುವುದು ಎಂಬುದು 4 ನೆಯ ಚಿತ್ರದಿಂದ 
ಗೊತ್ತಾಗುವುದು. ಟೆಲಿಗ್ರಾಫ್‌ ಸಂಬಂಧವನ್ನೇರ್ಪಡಿಸಲು 
ಎರಡು ತಂತಿಗಳು ಬೇಕು. ನಿದ್ಯುಚ್ಛಕ್ತಿಯು ಭೂಮಿಯಲ್ಲಿ 
ಹೆರಿಯುವುದರಿಂದ ಭೂಮಿಯನ್ನೇ ಒಂದು ತಂತಿಯಾಗಿ ಉಪ 
ಯೋಗಿಸಿಕೊಂಡು ಕಂಬಗಳಮೇಲೆ ಒಂದೇ ತಂತಿಯನ್ನು ಕಟ್ಟ 
ತಂತಿಯ ಸಮಾಚಾರ ಕಳುಹಿಸಬಹುದು. ಚಿತ್ರದಲ್ಲಿ “ವೊ? 
ಎಂಬುವು ವೋಲ್ಟಾ ಪಾತ್ರೆಗಳು. ಒಂದು ಊರಿನಲ್ಲಿರುವ 

ಯಂತ್ರದ "ಗು' ಎಂಬ ಗುಂಡಿಯನ್ನು ಒತ್ತಿದರೆ ವೋಲಾ, 
ಪಾತ್ರೆಯಿಂದ ವಿದ್ಯುತೆ _ವಾಹವು ಹೊರಟು ತಂತಿಯ ಮೂಲಕ 
ಹೋಗಿ ಇನ್ನೊಂದು' ಊರಿನಲ್ಲಿರುವ ಟೆಲಿಗ್ರಾಫ್‌ ಯಂತ್ರದ 
" ಸೂ? ಎಂಬ ಸೂಜಿಗಲ್ಲಿನಲಿ ಪ್ರವಹಿಸಿ ಅಲ್ಲಿಂದ ಭೂಮಿ 
ಯನ್ನು ಸೇರಿ ಭೂಮಿಯ, es ಮೊದಲನೆಯ ಊರಿಗೆ 
ಬಂದು ಅಲ್ಲಿ ಇರುವ ವೋಲ್ಕಾ ಪಾತ್ರೆಯನ್ನು ಪ್ರವೇಶಿಸುವುದು 
ಆಗ ವಿದ್ಯುತ್ತಿನ ನ ಸುತ್ತು ಹ "ಇದನ್ನೇ ಇಂಗಿ. 
ಹಿನಲ್ಲಿ ಎಲೆಕ್ಟ್ರಿಕ್‌ ಸರ್ಕಿಟ್‌( lectric circuit) ಎಂದು ಕರೆ 
ಯುವುದು. `ಈ ಮಧ್ಯೆ ನಿದ್ಧುಶ್ರನಾಕವು ಸೂಜಿಗಲ್ಲಿನಲ್ಲಿ ಹರಿ 
ದಾಗ ಅದು ತನ್ನ ಮುಂಡೆ ತ ಒಂದು ಕಬ್ಬಿ ಣದ ಬಿಲ್ಲೆ 
ಯನ್ನು ತನ್ನ ಕಡಿಗೆ ಸೆಳೆಯುವುದು. ಬಿಲ್ಲೆಯು 'ಸೂಜಿಗಲ್ಲಿಗೆ 
ತಾಕಿದಾಗ ಶಬ್ದಮಾಡುವುದು. ಮೊದಲನೆಯ ಊರಿನಲ್ಲಿ 
ಗುಂಡಿಯನ್ನು ದೀರ್ಫ್ಥಕಾಲದವರೆಗೆ ಆದುಮಿದರೆ ಎರಡನೆಯ 


೧೬ ವಿದ್ಯುಚ್ಛಕ್ತಿಯ ನೈಭವ 
ಊರಿನಲ್ಲಿ ದೀರ್ಥಕಾಲದ "ಕಟ್ಟಿ? ಎಂಬ ಶಬ್ದವು ಉಂಟಾ 
ಗುವುದು. ಸ್ವಲ್ಪಕಾಲ ಮಾತ್ರ ಅದುಮಿದರೆ « ಕಡ? 
ಎಂಬ ಹ್ರುಸ್ತ ಶಬ್ದ ಉಂಟಾಗುವುದು. ಈ ದೀರ್ಫ್ಥ 
ಹ್ರಸ್ತ ಶಬ್ದಗಳನ್ನು ವಿಧವಿಧವಾಗಿ ಜೋಡಿಸಿ ಒಂದೊಂದು 
ಜೋಡಣೆಗೂ ಒಂದೊಂದು ಅಕ್ಷರ ಸಂಕೇತವನ್ನು ಏರ್ಪಡಿಸಿರು 
ತ್ತಾರೆ. ಇದಕ್ಕೆ ಟಿಲಿಗ್ರಾಫ್‌ ಕೋಡ್‌ ಎಂದು ಹೆಸರು. 
ಸಂಕೇತಗಳಲ್ಲಿ "ಮಾರ್ಸ್‌ ' ಸಂಕೇತ ಎಂಬುದೇ ವಿಶೇಷ 
ವಾಗಿ ರೂಢಿಯಲ್ಲಿರುವುದು. ಉದಾಹರಣೆಗಾಗಿ ಅದರ ಕೆಲವು 
ಸಂಜ್ಞೆಗಳನ್ನು ಈ ಕಳಗೆ ಕೊಟ್ಟಿದೆ. “ ಗಾಡ್‌ ಬ್ಲೈಸ್‌ಯು'- 
ಅಂದರೆ “ ದೇವರು ನಿಮ್ಮನ್ನು ಅನುಗ್ರಹಿಸಲಿ” ಎಂದು ಇಂಗ್ಲೀ 
ಸಿನಲ್ಲಿ ಟೆಲಿಗ್ರಾಫ್‌ ಮೂಲಕ ತಿಳಸಬೇಕಾದರೆ ಟಿಲಿಗ್ರಾಫ್‌ 
ಕೊಡುವವನು ಈ ರೀತಿಯಾದ ಶಬ್ದಗಳನ್ನು ಮಾಡಬೇಕು. 

ಇಲ್ಲಿ ಗೀಟು)" ಕಟ್ಟ? ಎಂಬ ದೀರ್ಫ ಶಬ್ದವನ್ನು ಸೂಚಿ 
ಸುವುದು. ಚುಕ್ಕೆಯು (-)"ಕಡ' ಎಂಬ ಪ್ರಸ್ತ ಶಬ್ದವನ್ನು ಸೂಚಿ 
ಸುವುದು. 6 ಎಂಬ ಅಕ್ಷರವನ್ನು ಸೂಚಿಸಲು ಕಟ್ಟ ಕಟ್ಟ ಕಡ 
ಎಂದು ಹೊಡೆಯಬೇಕು. ೬ ಎಂಬ ಅಕ್ಷರವನ್ನು ಸೂಚಿಸಲು 
ಕಡ ಕಡ ಕಡ ಎಂದು ಹೊಡೆಯಬೇಕು. 

3. ಟಔಲಿಫೋನ್‌ ಯಂತ್ರ ಈ ವಿಧವಾದ ಸಂಕೇತದ 
ಆವಶ್ಯಕತೆಯಿಲ್ಲದೆ, ಟೆಲಿಫೋನ್‌ ಯಂತ್ರದಮೂಲಕ ಒಂದು 
ಸ್ಮಳೆದಿಂದ ಮತ್ತೊಂದು ಸ್ಥಳದಲ್ಲಿರುವವರೊಡನೆ ಮಾತನಾಡ 
ಬಹುದು. ಬೆಂಗಳೂರು ಅಥವಾ ಮೈಸೂರಿನಲ್ಲಿರುವ ಟಿಲಿಫೋನ್‌ 
ಯಂತ್ರದ ಮೂಲಕ ಲಂಡನ್‌ಪಟ್ಟಿ ಣದಲ್ಲಿರುವವರೊಡಕೆ ಮಾತ 
ನಾಡಲು ಸಾಧ್ಯ. ಟೆಲಿಫೋನ್‌ ಯಂತ್ರಗಳನ್ನು ಯಾರು 
ಯಾರು ಇಟ್ಟು ಕೊಂಡಿರುವರೋ ಅವರು ಪರಸ್ಪರ ಸಂಭಾಷಣೆ 
ಯನ್ನು ನಡೆಸಬಹುದು. ಟೆಲಿಫೋನ್‌ಯಂತ್ರದಲ್ಲಿ ನಾವು ತಿಳಿ 
ದುಕೊಳ್ಳ ಬೇಕಾದುದು ಮುಖ್ಯವಾಗಿ ಎರಡು ಉಪಕರಣಗಳು 
ಒಂದು ಟೆಲಿಫೋನ್‌ ಎಂಬುದು; ಮತ್ತೊಂದು ಮೈ ಕ್ರಾಫೋನ್‌ 
ಎಂಬುದು. ನಾವು ಮಾತನಾಡುವುದು ಮೈಕ್ರಾಫೋನ್‌ ಎಂಬ 
ಉಪಕರಣದೊಳಕ್ಕೆ. ನಂವು ಶಿವಿಗಿಟ್ಟುಕೊಂಡು ಕೇಳುವುದು 
ಟಿಲಿಫೋನ್‌ ಎಂಬ ಭಾಗ. ಚಿತ್ರ 8ರಲ್ಲಿ ಮೈಕ್ರಾಫೋನ್‌ 
ಮತ್ತು ಟಲಿಫೋನ್‌ ಇವೆರಡನ್ನೂ ನೋಡಬಹುದು. ಎಡಗಡೆಯ 
ಲ್ಲಿರುವುದು ಮೈಕ್ರಾಫೋನ್‌ ಎಂಬ ಉಪಕರಣ; ಬಲಗಡೆಯ 
ಲ್ಲಿರುವುದು ಟಿಲಿಫೋನ್‌ ಎಂಬ ಉಪಕರಣ. ಮೈ ಕ್ರಾಫೋನಿನಲ್ಲಿ 
ಒಂದು ಚೌಕನಾದ ಡಬ್ಬಿ ಇದೆ. ಅದರ ತುಂಬ ಇಂಗಾಲದ ಪುಡಿ 
ತುಂಬಿದೆ. ಡಬ್ಬಿಯಮುಂದೆ ಒಂದು ತೆಳ್ಳಗಿರುವ ಕಬ್ಬಿಣದ 
ಅಥವಾ ಇಂಗಾಲದ ಬಿಲ್ಲೆ ಇರುತ್ತದೆ. ಇದ್ದಲಿನ ಪುಡಿಗೆ ಎರಡು 
ತಂತಿಗಳು ವೋಲ್ಬಾಪಾತ್ರೆಗೂ ದೂರದೇಶದಲ್ಲಿರುವ ಟೆಲಿಫೋನ್‌ 
ಯಂತ್ರಕ್ಕೂ ಸಂಬಂಧವನ್ನೇರ್ಪಡಿಸುತ್ತವೆ. ನಾವು ಬಿಲ್ಲೆಯ 
ಹತ್ತಿರ ಮಾತನಾಡಿದರೆ ನಮ್ಮ ಧ್ವನಿಯ ಏರಿಳಿತಗಳಿಗೆ ಅನು 
ಗುಣವಾಗಿ ಬಿಲ್ಲೆಯು ಅಲುಗಾಡುವುದು. ಬಿಲ್ಲೆಯು ಅಲುಗಾ 
ಡುವುದರಿಂದ ಇದ್ದಲಿನ ಪುಡಿಯ ಮೇಲಿನ ಒತ್ತಡವು ಹೆಚ್ಚು 

ಕಡಿಮೆಯಾಗಿ ಅದಕ್ಕೆ ತಕ್ಕ ೦ತೆ ಇದ್ದೆಲುಪುಡಿಯಲ್ಲಿ ಪ್ರವಹಿಸುವ 
ವಿದ್ಯುಶ್ಛ್ರವಾಹದ ಪ ud ಏರುವುದು ಇಳಿಯುವುದು. ಹೀಗೆ 
ಏರಿಳಿಯುತ್ತಿರುವ ವಿದ್ಯುತ್ರ ವಾಹವು ಶತಂತಿಗಳಮೂಲಕ ಹರಿದು 
ದೂರದೇಶದಲ್ಲಿರುವ ಬೆಲಿಫೋನ್‌ ಯಂತ್ರದ ದ ಕಬ್ಬಿಣದ ಕಂಬಿಯ 
ಮೇಲೆ ಸುತ್ತಿರುವ ಸುರುಳಿಯಲ್ಲಿ ಪ್ರವೇಶಿಸಿ ಅದನ್ನು ಸೂಜಿ 
ಗಲ್ಲಾಗಿ ಮಾಡುವುದು. ಪ್ರವಾಹದ ಶಕ್ತಿ ಏರಿಳಿದ ಹಾಗೆಲ್ಲಾ 
ಸೊಜಿಗಳ್ಲಿನ ಆಕರ್ಷಣಶಕ್ತಿಯು ಹೆಚ್ಚು ಕಡಿಮೆಯಾಗಿ ಅದರ 
ಮುಂದಿರುವ ಒಂದು ಕಬ್ಬಿಣದ ಬಿಲ್ಲೆಯ ) ಆಲುಗಾಟಿದಲ್ಲಿ ನೃತ್ಯಾ 
ಸಗಳುಂಬಾಗುವುವು. "ಏಲ್ಲಿ ಯ ಈ ಅಲುಗಾಟದ "ವೃತ್ಯಾ 
ಗಳಿಗನುಸಾರವಾಗಿ ಬೇರೆಜೇರೆ ಶಬ್ದಗಳು ಊಟ 
ನಾವು ಮಾತನಾಡುವ ಮೈಕ್ರಾಫೋನಿನ ಬಿಲ್ಲೆಯು ಹೇಗೆ ಹೇಗೆ 
ಅಲುಗಾಡುವುದೋ, ಹಾಗೆಹಾಗೆ ಟಿಲಿಫೋನಿನ ಬಿಲ್ಲೆಯೂ 
ಅಲುಗಾಡುವುದು. ಇದರಿಂದ ಮೈ ಕ್ರಾಫೋನಿನಲ್ಲಿ ಮಾತನಾ 
ಡಿದ ಶಬ್ದವು ಟಿಲಿಫೋನಿನಲ್ಲಿ ಪುನರುಕ್ತವಾಗುವುದು. 
4 “ನಿದ್ಕು ದಿ ಹ್ರೀಪ--ವಿದ್ಯುಚ್ಛ 5 ಕ್ತಿಯು ಒಂದು ತಂತಿಯಲ್ಲಿ 
ಹಿಸಿದಾಗ 1. ವಿದ್ಯುತ್ರ ನಾಹವನ್ನು ಸ ಪ್ರ ತಿಭಟಿಸುವುದು. 
ಪ್ರತಿಭಟನೆಯನ್ನು ಅತಿಕ್ರಮಿಸಲು ವಿದ್ಯುಶ್ರವಾಹವು ತನ್ನ 
ಯಲ್ಲಿ ಸ್ತ ಬೃಭಾಗವನ್ನು ನೆಚ್ಚಮಾಡಬೇಕಾಗುವುದು. ಹೀಗೆ 
ವೆಚ್ಚವಾದ 'ಿದ್ಯುಚ್ಛಕ್ತಿ ಕ್ತ ಉಷ್ಣ ವಾಗಿ ಪರಿಣಾಮ ಹೊಂದು 
ವುದು. ತಂತಿಯು ತೆಳ್ಳಗಿದ್ದಷ್ಟೂ ಪ್ರತಿಭಟನೆಯು ಹೆಚ್ಚು; ಪ್ರತಿ 
ಭಟನೆಯು ಹೆಚ್ಚಿ ದಸ್ಟೂ ವಿದ್ಯುಚ್ಛಕ್ತಿಯ ವೆಚ್ಚವೂ ಹೆಚ್ಚು, 
ಅದರಿಂದ ಹುಟ್ಟುವ ಹ ಹೆಚ್ಚು. ತಂತಿ ಅತಿ ತೆಳ್ಳಗಿದ್ದರೆ 
ಜತ, ಅತ್ಯಧಿಕ 1, ತಂತಿಯು ಜಳುಪೇರುವವರೆಗೂ ಕಾದು 
ಬೆಳಕನ್ನು ಬೀರುವುದು. ಈ ತತ್ವದ ಆಧಾರದಮೇಲೆಯೇ ವಿದ್ಯು 

ಚಿತ್ರ. ವಿದ್ಯುದ್ದೀಪ. 

ದ್ವೀಪಗಳನ್ನು ಮಾಡಿರುವುದು. ತಂತಿಯು ಗಾಳಿಯಲ್ಲಿದ್ದರೆ 
ಉಷ್ಣಾಧಿಕೃದಿಂದ ಸುಟ್ಟು ಬೂದಿಯಾಗುತ್ತದೆ. ಆದುದರಿಂದ 
ಗಾಳಿಯನ್ನೆಲ್ಲಾ ಸೆಳೆದುಹಾಕೆ ಬರಿದುಮಾಡಿದ, ಅಂದರೆ ಗಾಳಿ 
ಯಿಲ್ಲದ (vacuum), ಗಾಜಿನ ಬುರುಡೆಯಲ್ಲಿ ತಂತಿಯನ್ನು 
ಸೇರಿಸಬೇಕು (ಚಿತ್ರ 6). ವಿದ್ಯುದ್ದೀಪದಲ್ಲಿರುವ ತಂತಿಯು 
ಕೂದಲಿನಂತೆ ಬಹಳ ತೆಳ್ಳಗಿರುವುದು. ತಂತಿಯನ್ನು ಈ ರೀತಿ 
ಯಲ್ಲಿ ತಯಾರುಮಾಡುವುದೇ ವಿದ್ಯುದ್ದೀಪಗಳನ್ನು ಮಾಡುವ 
ಕಾರ್ಪಾನೆಗಳಲ್ಲಿ ಅತ್ಯಂತಮುಖ್ಯವಾದ ಕೆಲಸ. ತಂತಿಯನ್ನು 
ಇಂಗಾಲದಿಂದಲೋ " ಟ್ಯಾಂಟಲಮ್‌', " ಆಸ್ಮಿಯಮ್‌' 
" ಟಂಗ್‌ಸ್ಟನ್‌' ಇವೇ ಮೊದಲಾದ ಲೋಹಗಳಿಂದಲೋ 
ಮಾಡಿರುತ್ತದೆ. ಸಾಮಾನ್ಯವಾಗಿ ವಿದ್ಯುದ್ದೀಪದ ಬುರುಡೆಯಲ್ಲಿ 
ಗಾಳಿ ಇರುವುದಿಲ್ಲ. ಇಂಥಾ ಬುರುಡೆಯಲ್ಲಿ ವಿದ್ಯುದ್ದೀಷವು 
ಉರಿಯುತ್ತಿರುವಾಗ ಬುರುಡೆಯು ಬಿಸಿಯಾಗಿರುವುಎಲ್ಲ. ಕೆಲವು 
ವಿದ್ಯುದ್ದೀಪದ ಬುರುಡೆಗಳು ದೀಪವು ಉರಿಯುವಾಗ ಬಿಸಿ 
ಯಾಗಿರುವುವು. ಇವುಗಳಲ್ಲಿ ಸಾರಜನಕ ಎಂಬ ವಾಯುವನ್ನು 
ತುಂಬಿರುತ್ತಾರೆ. ಹೀಗೆ ಮಾಡುವುದರಿಂದ ದೀಪದ ಪ್ರಕಾಶವು 
ಹೆಚ್ಚುವುದೆಂದು ಅನುಭವಧಿಂದ ಕಂಡುಬಂದಿದೆ. 

ನೀರನ್ನು ಕಾಯಿಸುವುದು, ಬಟ್ಟಿ ಯನ್ನು ಇಸ್ತ್ರಿ ಮಾಡು 
ವುದು, ಚಳಿದೇಶಗಳಲ್ಲಿ ಕೊಠಡಿಗಳನ್ನು ಶಾಖವಾಗಿಡುವುದು--- 
ಇವೇ ಮೊದಲಾದ ಕೆಲಸಗಳಿಗೆ ವಿದ್ಯುಚ್ಛಕ್ತಿಯಿಂದುಂಟಾದ 
ಶಾಖವು ಬಳಕೆಗೆ ಬಂದಿರುತ್ತದೆ. ನೀರನ್ನು ಕಾಯಿಸಲು 
ಅಥವಾ ಅಡಿಗೆ ಮಾಡಲು ವಿದ್ಯುಚ್ಛಕ್ತಿಯ ಅಗ್ಗಿಷ್ಟಕೆಗಳನ್ನು 
ಉಪಯೋಗಿಸಬಹುದು. ಮೈಕ್ಟೆ ಗಳನ್ನೂ ಪಾತ್ರೆಗಳನ್ನೂ 
ಕಪ್ಪಗೆ ಮಸಿಮಾಡದೆ ಶುಚಿ ರುಚಿಯಾಗಿ ಅಡಿಗೆ ಕೆಲಸವನ್ನು 


ಳ 
೨೨ ವಿದ್ಯುಚ್ಛಕ್ತಿಯ ವೈಭವ 


ಮಾಡಲು ಈ ಅಗ್ಲಿಷ್ಟಕೆಗಳು ಅನುಕೂಲವಾಗಿವೆ. ಈ ಅಗ್ಲಿ 
ಸ್ಟಕೆಗಳಲ್ಲಿ ಬಹಳ ತೆಳುವಾದ ತಂತಿಯ ಸುರುಳಿಗಳಿರುವುವು. 
ವಿದ್ಯುತ್ರವಾಹೆವು ಹರಿದಾಗ ಈ ತಂತಿಯ ಸುರುಳಿಗಳು ಕೆಂಪಗೆ 
ಕಾಯುವುವು. ತಂತಿಯ ಸುರುಳಿಯ ಮೇಲೆ ಅದಕ್ಕೆ ತಗುಲದ 
ಹಾಗೆ ಪಾತ್ರೆಯನ್ಸಿಟ್ಟು ನೀರನ್ನು ಕಾಯಿಸಬಹುದು. ಈ ಅಗ್ಲಿ 
ಪ್ಟಕೆಗಳನ್ನು ಉಪಯೋಗಿಸುವುದರಿಂದ ಹೊಗೆಯ ತೊಂದರೆ 
ಇರುವುದಿಲ್ಲ; ನೀರು ಬಹಳ ಬೇಗ ಬಿಸಿಯಾಗುವುದು. 
ಸುಮಾರು ಹತ್ತು ನಿಮಿಷಗಳಲ್ಲಿ ಹತ್ತು ಲೋಟ ಕಾಫಿಯನ್ನು 
ಸುಲಭವಾಗಿ ಮಾಡಬಹುದು. ವಿದ್ಯುಚ್ಛಕ್ತಿಯ ಅಗ್ನಿಷ್ಟಕೆ 
(Electric Stove) ಗಳನ್ನು ಜನಗಳು ಹೆಚ್ಚಾಗಿ ಬಳಸಲಿ 
ಎಂಬ ಉದ್ದೇಶದಿಂದ ಸರ್ಕಾರದವರು ವಿದ್ಯುಚ್ಛಕ್ತಿಯ ಬೆಲೆ 
ಯನ್ನು " ಯೂನಿಟ್ಟಿಗೆ' 4 ಆಣೆಯಿಂದ ಕೇವಲ 6 ಕಾಸಿಗೆ 
ಇಳಿಸಿದ್ದಾರೆ. ಸಾಮಾನ್ಯವಾದ ಸಂಸಾರಕ್ಕೆ ವಿದ್ಯುಚ್ಛಕ್ತಿಯ 
ಅಗ್ಲಿಷ್ಟಕೆಗಳನ್ನು ಉಪಯೋಗಿಸಲು ತಿಂಗಳಿಗೆ 8 ರೂಪಾಯಿ 
ಗಳಿಗಿಂತ ಹೆಚ್ಚು ಖರ್ಚು ಆಗುವುದಿಲ್ಲ. 

ವಿದ್ಯುದ್ದಿ (ಪಗಳನ್ನಿಟ್ಟರುವ ಮನೆಗಳಲ್ಲಿ ಕೆಲವುವೇಳೆ 
ದೀಪವು ಆರಿಹೋದರೆ ಪ್ರಾಯಶಃ "ಫ್ಯೂಸ್‌ ಹೋಗಿರಬಹುದು? 
ಎಂದು ಹೇಳುವರು. ಈ ಸ್‌ ಎಂಬುದು ಮನೆಯನ್ನು 
ವಿದ್ಯುತ್ರನಾಹದ ಆಧಿಕ್ಯದಿಂದುಂಟಾಗುವ ಸಿಡಿಲಿನಂತಹ 
ಹೊಡೆತದಿಂದ ಕಾಪೂಡುವುದು. ಇದನ್ನು ತೆಳ್ಳಗಿರುವ ತವರದ 
ತಂತಿಯಿಂದ ಮಾಡಿರುತ್ತಾರೆ. ವಿದ್ಯುಶ್ರವಾಹವು ಮನೆಯನ್ನು 
ಈ ಫ್ಯೂಸಿನ ಮೂಲಕ ಪ್ರವೇಶಿಸುವುದು. ಯಾವುದಾದರೂ 
ಕಾರಣದಿಂದ ವಿದ್ಯುಶ್ರವಾಹವು ಅಧಿಕವಾದರೆ ಫ್ಯೂಸಿನಲ್ಲಿ 
ಹೆಚ್ಚಾಗಿ ಕಾವು ಉಂಟಾಗಿ ಅದು ಕರಗಿಹೋಗುವುದು. ಆಗ 


ವಿದ್ದೆಚ ಕಿ ಯ ಕಾರ್ಯಗಳು ೨ಷ್ಟಿ 
ಶಿ ಟಿ 


ವಿಮ್ಯುತ್ತ ವಾಹವು ಮನೆಯನ್ನು ಪ್ರವೇಶಿಸಲು ಅನುಕೂಲವಾ 
ಗುವುದಿಲ್ಲ. ಆದುದರಿಂದ ಮನೆಯು ವಿದ್ಯು ತವಾಡದ ಹೊಡಿತ 

J ತಟ್ಟೆ ಗಳಿಗೆ ತಾಮ್ರದ 
ವಾಹವನ್ನು ಕಿ ಜಸಿವರೆ ತಗಡು 
ಜಲಜನಕ ಎಂಬ ವಾಯುಗಳು 
(೩5೮೫) ನೀರಿನಿಂದ ಹೊರಕ್ಕೆ ಬರುತ್ತವೆ. ನೀರು ಆಮ್ಲಜನಕ 
ಜಲಜನಕಗಳ ಸಂಯೊ ಗದಿಂದ ಉಂ ತಾ ವಿದ್ಯುಪ್ರವಾ 
ಹವು ನೀರಿನಲ್ಲಿ ಹರಿಯುವಾಗ ನೀರಿನಲ್ಲಿ ಕೂಡಿಕೊಂಡಿರುವ 
ಆಮ್ಲಜನಕ ಜಲಜನಕಗಳನ್ನು ಬೇರ್ಪಡಿಸುತ್ತದೆ. ಇದೇ ರೀತಿ 
ಯಲ್ಲಿ ಯಾವುದಾದರೂ ಲವಣವನ್ನು ನೀರಿನಲ್ಲಿ ಕರಗಿಸಿ ಲವಣ 
ಬೆರೆತ ನೀರನ್ನು ಒಂದು ಗಾಜಿನ ಷಾ ಪಾತ್ರೆ ಸುತ್ತ ಲೆ 
೪ ದಂತೆಯೇ ಲೋಹದ ತಗಡುಗಳ ಮೂಲಕ ಅದರಲ್ಲಿ 
ಕ ವಾಹವನ್ನು ಕಳುಹಿಸಿದರೆ ಲವಣದಲ್ಲಿರುವ ಲೋಹವು ಬೇರೆ 
ಯಾಗಿ ತಗಡಿನ ಮೇಲೆ ಮುಲಾಮಿನ : ರೂಪದ$ 
ಗಾಜಿನ ಪಾತ್ರೆಯಲ್ಲಿರುವ ತಗಡುಗಳಿಗೆ "ಎಲಕ್ಟೋಡ್ಸ್‌' 
(Electrodes) ಎಂದು ಹೆಸರು. ವಿಮ್ಯುಚ್ಛಕ್ಕೆಯು ಯಾವ 
ತಗಡಿನ ಮೂಲಕ ಪಾತ್ರೆಯನ್ನು ಬಂದು ಸೇರುವುದೋ ಅದಕ್ಕೆ 
"ಆನೋಡ್‌? (Aಿಗಂdೀ;) ಎಂದೂ ಇನ್ನೊಂದು ತಗಡಿಗೆ 
“ ಕ್ಯಾಥೋಡ್‌? (೩00೮) ಎಂದೂ ಹೆಸರು. ಲೋಹವು 


3 


ಣಿ 
೧೬ 
GU 
£4 
CL 
೬ 2L C 
$5 
ಛೈ 
ಣಂ 


1 
'೭ಓ 
C 
4 
ಲ್ಲ 
(ಛೈ 
3] 


4 
ಭವ 


ಕಿಯವೆ 


ಬಳ 
() 


32 


ಪಿ 


೨೪ 





ಕ7. ವೀಂನ ಬೇರ್ಪಡಿಕೆ. 

ಡೈನಾಮೊ ೨೫ 


ಯಾವಾಗಲೂ ಕ್ಯಾಥೋಡ್‌ ತಗಡಿನ ಮೇಲೆ ಬಂದು ನೆಲಸು 
ವುದು. 

ಈ ತತ್ವವನ್ನು ಅನುಸರಿಸಿ ವಿದ್ಯುಚ್ಛಕ್ತಿಯ ಸಹಾಯ 
ದಿಂದ ಪಾತ್ರೆಗಳಿಗೂ ಆಭರಣಗಳಿಗೂ ಬೆಳ್ಳಿ ಅಥವಾ ಬಂಗಾರದ 
ಮುಲಾಮನ್ನು ಮಾಡಬಹುದು. ಒಂದು ಬೆಳ್ಳಿಯ ಪಾತ್ರೆಗೆ 
ಬಂಗಾರದ ಮುಲಾಮನ್ನು ಮಾಡಬೇಕೆಂದು ಇಟ್ಟುಕೊಳ್ಳೋಣ. 
ಹಾಗೆ ಮಾಡಲು ಒಂದು ಗಾಜಿನ ಪಾತ್ರೆಯಲ್ಲಿ ಬಂಗಾರದ 
ಲವಣ ಕರಗಿದ ನೀರನ್ನು ಹಾಕಿ, ಅದರಲ್ಲಿ ಬೆಳ್ಳಿಯ ಪಾತ್ರೆ 
ಯನ್ನು ಇಡಬೇಕು. ಈ ಬೆಳ್ಳಿಯ ಪಾತ್ರೆಯೇ "ಕ್ಯಾಥೋಡ್‌ 
ಎಂಬ ತಗಡಿನ ಕೆಲಸವನ್ನು ಮಾಡುತ್ತದೆ. ಒಂದು ತೆಳುವಾದ 
ಬಂಗಾರದ ತಗಡು ಆನೋಡ್‌ ಆಗುತ್ತದೆ. ವಿದ್ಯುತ್ರವಾಹವನ್ನು 
ಆ ಬಂಗಾರದ ತಗಡಿನ ಮೂಲಕ ತಂದು ಪಾತ್ರೆಯಲ್ಲಿ ಹರಿಯು 
ವಂತೆ ಮಾಡಿದರೆ ಅದು ಲವಣದಲ್ಲಿರುವ ಬಂಗಾರವನ್ನು 
ಬೇರ್ಪಡಿಸಿ ಅದನ್ನು ಬೆಳ್ಳಿಯ ಪಾತ್ರೆಯಮೇಲೆ ನಿಲ್ಲಿಸುವುದು. 
ಸ್ನಲ್ಪ ಕಾಲವಾದಮೇಲೆ ಬೆಳ್ಳಿಯ ಪಾತ್ರೆಯು ಬಂಗಾರದ 


ಜು 
ಹೊದಿಕೆಯನ್ನು ಪಡೆಯುವುದು. ಇದೇ ಬಂಗಾರದ ಮುಲಾಮು. 


ಡೈನಾಮೊ (078880) 


ವೋಲ್ಟಾಪಾತ್ರೆಗಳಿಂದ ದೊರಕುವ ವಿದ್ಯುಚ್ಛಕ್ತಿಯ ಒತ್ತ 
ಡವು 1-9 ವೋಲ್ಫ್‌ ಗಳ ಪ್ರಮಾಣ ಮಾತ್ರ ಉಳ್ಳದ್ದು. ಇವುಗ 
ಳಿಂದ ಬರುವ ವಿದ್ಯುತ್ರವಾಹವು ಹೆಚ್ಚು ಶಕ್ತಿ ಉಳ್ಳದ್ದಲ್ಲ. 


೨೬ ವಿದ್ಯುಚ್ಛಕ್ತಿಯ ವೈಭವ 
ಆದುದರಿಂದ ವಿದ್ಯುದ್ದೀಷಗಳು, ಕೈಗಾರಿಕೆಯ ಯಂತ್ರಗಳು 
ಇವೇ ಮೊದಲಾದುವುಗಳಿಗೆ ವಿದ್ಯುಚ್ಛಕ್ಕಿಯನ್ನು ದೊರಕಿಸಲು 
ಬೇರೆ ಯಂತ್ರಗಳು ಬೇಕು. ಇವಕ್ಕೆ “ ಬೈನಾಮೊ' ಇಂದು 
ಹೆಸರು. ಶಿವನಸಮುದ್ರದಲ್ಲಿ ಇ 
ಸ್ಲಾಃ ಸಲ್ಪಟ್ಟಿವೆ. ಈ ಯಂತ್ರಗಳಿಂದ ನಿ ನ್ಯಚ್ಚನ್ರಿಯು ಹಗೆ 
ಉತ್ಪನ್ನವಾಗುತ್ತದೆ ಎಂಬುದನ್ನು ನೋಡೋಣ. 
ನಿದ್ಯುಚ್ಛಕ್ತಿಗೂ ಸೂಜಿಗಲ್ಲಿನ ಆಕರ್ಷಣಶರ್ತಗೂ ಒಆ 
ನಿಕಟವಾದ ಸಂಬಂಧವಿದೆ. ಸೂಜಿಗಲ್ಲನ ಸುತ್ತಲೂ ಅದರ 
ಆಕರ್ಷಣಶಕ್ತಿಯು ಹರಡಿರುತ್ತದೆ. ಇಂಥಾ ಸ್ರವೇಶಕ್ಟ ಆಕ 
ರ್ಷಣ ಮಂಡಲ (032300೮11೮ 11೮10) ಎಂದು ಹೆಸರು. ಆಕ 
ರ್ಷಣ ಮಂಡಲದಲ್ಲಿ ಒಂದು ಲೋಹದ ಶಂತಿಯನ್ನು ವೇಗ 
ವಾಗಿ ತಿರುಗಿಸಿದರೆ ಆ ತಂತಿಯಲ್ಲಿ ವಿದ್ಯುಚ್ಛನ್ನಿಯು ಉತ್ಪನ್ನ 
ವಾಗುವುದು. ತಂತಿಯನ್ನು ವೇಗವಾಗಿ ತಿರುಗಿಸಲು ಉಪ 
ಯೋಗಿಸಿದ ಚಲನಶಕ್ತಿಯು (Energy of 1110110೧) ವಿದ್ಯು 
ಚ್ಛಕ್ತಿಯಾಗಿ ಪರಿಣಾಮವನ್ನು ಹೊಂದುತ್ತದೆ. ಇದನ್ನು ಕಂಡು 
ಹಿಡಿದವನು ಸುಪ್ರಸಿದ್ಧ ಇಂಗ್ಲಿಷ್‌ ವೈಜ್ಞಾನಿಕನಾದ ಫ್ಯಾರಡೆ 
(್ಷaraday, ಕ್ರೆ.ಶ. ೧೮೩೧). ಈ ರೀತಿಯಲ್ಲಿ ಉತ್ಪನ್ನವಾದ 
ವಿದ್ಯುಚ್ಛಕ್ತಿಗೆ "ಪ್ರೇರಿತವಿದ್ಯುಚ್ಛಕ್ತಿ” (Induced Electr: 
city) ಎಂದು ಹೆಸರು. ಇಲ್ಲಿ ಅಡಗಿರುವ ಶತ್ರವನ್ನು ಸ್ವಲ್ಪ ಒಳ 
ಹೊಕ್ಕು ನೋಡೋಣ. ಎರಡು ಕೈಗಳನ್ನು ಬಲವಾಗಿ ಉಜಿ ದರೆ 
ಶಾಖವು ಉಂಟಾಗುವುದು ಎಲ್ಲರಿಗೂ ಗೊತ್ತಿರುವ ವಿಷಯ. 
ಕೈಗಳನ್ನು ಉಜ್ಜುವಾಗ ಉಪಯೋಗಮಾಡುವ ಚಲನ 
ಶಕ್ತಿಯು ಉಷ್ಣರೂಪವಾಗಿ ಪರಿಣಾಮವನ್ನು ಹೊಂದು 
ವುದು. ಹಾಗೆಯೇ ಚಲನಶಕ್ತಿಯು ಕೆಲವುವೇಳೆ ನಿದ್ಧು 


ಡೈ ನಾನೊ ೨೭ 


ಚ್ಛಕ್ತಿಯಾಗಿಯೂ ಪರಿಣಮಿಸಬಹುದು. ಶಕ್ತಿಯನ್ನು ಹೊಸ 
ದಾಗಿ ಸೃಷ್ಟಿಸಲು ಅಥವಾ ಅದನ್ನು ನಾಶಪಡಿಸಲು ಸಾಧ 
ವಲ್ಲ. ಆದರೆ ಒಂದು ರೂಪದಿಂದ ಮತ್ತೊಂದು ರೂಪ 
ತಿರುಗಿಸಲು ಸಾಧ್ಯ. ಈ ಇತು ಆಧುನಿಕ ವಿಜ್ಞಾನ 
ಶಾಸ್ತ್ರದ ಅಡಿಗಲ್ಲು. ಇದನ್ನು“ ಶಕೆ ರೈಪರಿಮಾಣನಿತ್ಯ್ಯತ್ತ ಶ್ರದ ತತ್ವ” 
(Principle of the Conservation of Energy) 
ನರದು ಹಕಿಯುಹುು. 

ಇನ್ನು “ ಡೈನಾನೊ?' ಯಂತ್ರದ ಒಳಗಿರುವ ಭಾಗಗಳ 
ಪರಿಚಯ ಸ ಪ ಕಜ ಸೂಜಿಗಲ್ಲಿನ ಎರಡು ಮುಖಗಳ 
ಮಧ್ಯಸ ದೇಶದಲ್ಲಿ ಆಕರ್ಷಣಶಕ್ತಿಯು ಅಧಿಕವಾಗಿರುತ್ತದೆ. 


ಲಂ 


ds 


ಈ 
ಈ ಶೆ ನೇಶವಲ್ಲ ಗೆ ಸಮಕೋನಾಕಾರದ ತಂತಿಯನ್ನು 
ಇಟ್ಟು ಅದನ್ನು ವೇಗವಾಗಿ ತಿರುಗಿಸಿದರೆ ಆ ತಂತಿಯಲ್ಲಿ ವಿದ್ಯು 


ಚ್ಛರೆ ಸಕ್ಕ ಜಾ ತಟ ಕಾಂ ಎಂದು ಆಗಲೇ ಹೇಳಿದೆಯಷ್ಟೆ. 
ಈ ಏರ್ಪಾಡನ್ನು ಚಿತ್ರ 8 ರ್ಯ ಚಿತ್ರಿಸಿದೆ. "ಉ ಮತ್ತು" 3೨ 
ಎಂಬುವು ಗ ಉತ್ತರ ಮತ್ತು ದಕ್ಷಿಣ ಮುಖಗಳು. 
ಸಮಕೋನಾ ಕೃತಿಯ ತಂತಿಯು ಮೂ ಮುಖಗಳ ಮಧ್ಯ 
ಪ್ರದೇಶದಲ್ಲಿ ಇ ಬಸುರು! ತಂತಿಯ ಕೊನೆಗಳು ಎರಡು ಹಿತ್ತಾ 
ಳೆಯ ಮ [| ಗೆ ತಗುಲಿಕೊಂಡಿರುತ್ತವೆ. ಈ ಉಂಗುರಗಳಿಗೆ 
"ಜಾರುವ ಉಂಗುರ' ಗಳೆಂದು (Slip-1 rings) ಹೆಸರು. ಈ 
ಉಂಗುರಗಳಮೇಲೆ ಸಣ್ಣ ಲೋಹದ ಶಂತಿಯಿಂದ ಮಾಡಿದ 
ಎರಡು ಕುಂಚಿಕೆಗಳು (Brushes) ಇರುವುವು. ಸಮಕೋನವಃ 
ಕೃತಿಯನ್ನು ವೇಗವಾಗಿ ತಿರುಗಿಸಿದಾಗ ಉಂಟಾದ ನಿದ್ಭುಸ್ರವಾ 
ಹವು ಈ ಉಂಗುರಗಳ ಮೂಲಕ ಹೊರಗೆ ಬರುವುದು. ಸಮ 
ಕೋನಾಕೃತಿಯ ಒಂದು ಭಾಗದ ತಂತಿಯು ಮೇಲೆ ಇದ್ದಾಗ 


ನಿದ್ಯುಚ್ಛಕ್ತಿಯ ವೈಭವ 


೨೮ 


ತೋ ೌಂಜರಣತೆಐಾಔ 


ತಾ ಇ 
Roreo 28% [ಲ್ಲ 890 

ಣು 


ಡೈನಾಮೊ ೨೯ 


ವಿದ್ಯುತ್ರವಾಹವು ಪೂರ್ವದಿಕ್ಕಿಗೆ ಹರಿಯುತ್ತಿದ್ದರೆ, ಅದು 
ಕೆಳಗೆ ಬಂದಾಗ ವಿದ್ಯುತ್ರವಾಹವು ಪಶ್ಚಿಮದಿಪ್ಟಿಗೆ ಹರಿಯು 
ವುದು. ತಂತಿಯು ಮೇಲೆ ಬಂದಾಗ ವಿದ್ಯುತ್ತ್ರ ವಾಹವು ಪುನಃ 
ಪೂರ್ವದಿಕ್ಲಿಗೆ ಹರಿಯುವುದು. ಹೀಗೆ ಸಮಕೋನಾಕೃತಿಯ 
ಪ್ರತಿಯೊಂದು ತಿರುಗುನಿಕೆಯಲ್ಲಿಯೂ ವಿದ್ಯುತ್ರವಾಹವು ತನ್ನ 
ದಿಕ್ಚನ್ನು ಎರಡು ಸಲ ಬದಲಾಯಿಸುವುದು. ಹೀಗೆ ದಿಕ್ಚನ್ನು ಬದ 
ಲಾಯಿಸಿ ಪ್ರವಹಿಸುವ ವಿದ್ಯುಸ್ಟ್ರ ವಾಹಕ "ವ್ಯತ್ವ )ಮಪ್ರವಂಪ' 
(Alternating ೮೯೯೮1೬೭) ಎಂದು ಹೆಸರು. ಮನೆಗಳಲ್ಲಿಯೂ 
ಬೀದಿಗಳನ್ಲಿಯೂ ಇರುವ ವಿದ್ಯುದ್ದೀಪಗಳಿಗೆ ವ್ಯತ್ಸ)ಮ 
ಪ್ರವಾಹವನ್ನು ಉಪಯೋಗಿಸುತ್ತಾರೆ. ಕೆಲವು ಊರುಗಳಲ್ಲಿ 
ಕೊಟ್ಟಿರುವ ನಿಮ್ಯುಚ್ಛಕ್ತಿಯು ಒಂದು ಸೆಕೆಂಡಿಗೆ 25 ಸಲ 
(25 ೦)/01€5 per ೨೮೦೦೧೮) ತನ್ತ್ನ ದಿಕ್ಕನ್ನು ಬದಲಾಯಿಸು 
ವುದು. ಈ ವಿದ್ಯುಚ್ಛಕ್ತಿಯಿಂದ ಉರಿಯುವ ದೀಪಗಳನ್ನು 
ದಿಟ್ಟಿಸಿ ನೋಡಿದರೆ ಅವುಗಳು ಮಿನುಗುಟ್ಟುವಂತೆ ಕಾಣುವುವು. 
ಬೆಂಗಳೂರು ಮೈಸೂರುಗಳಿಗೆ ಕೊಟ್ಟಿರುವ ವಿದ್ಯುಚ್ಛಕ್ತಿಯು 
ಒಂದು ಸೆಕೆಂಡಿಗೆ 60 ಸಲ ದಿಕ್ಚನ್ನು ಬದಲಾಯಿಸುವುದು. ಇದ 
ರಿಂದ ಹುಟ್ಟಿದ ಬೆಳಕು ಮಿನುಗುವುದು ಕಣ್ಣಿಗೆ ಕಾಣುವುದಿಲ್ಲ. 
ಸಮಕೋನಾಕೃತಿಯಲ್ಲಿ ತಂತಿಗಳು ಹೆಚ್ಚಿದ ಹಾಗೆಯೂ 
ಮತ್ತು ಅದು ತಿರುಗುವ ವೇಗವು ಹೆಚ್ಚುತ್ತ ಹೋದಹಾಗೆಯೂ 
ವಿದ್ಯುಶ್ಛ್ರವಾಹೆವು ಅಧಿಕವಾಗುವುದು. ಸಮಕೋನಾಕೃತಿಯನ್ನು 
ತಿರುಗಿಸಲು ಕಣಿವೆಯಲ್ಲಿ ಧುಮುಕುವ ನದಿಯ ನೀರಿನ ಒತ್ತಡ 
ವನ್ನು ಉಪಯೋಗಿಸಬಹುದು. ನಮ್ಮ ಶಿವನಸಮುದ್ರದಲ್ಲಿ 
ನೀರಿನ ಒತ್ತಡವನ್ನು ಹೀಗೆ ಉಪಯೋಗಿಸಿಕೊಳ್ಳು ತ್ತಾರೆ. 
ಕುವೇರೀ ನದಿಯ ನೀರು ಕಣಿವೆಯ ಮೇಲಿನಿಂದ ದೊಡ್ಡ 


ಎಂ ವಿದ್ಯುಚ್ಛಕ್ತಿಯ ವೈಭವ 
ದೊಡ್ಡ ಕೊಳವೆಗಳ ಮೂಲಕ ಬಹುವೇಗದಿಂದ ಬಂದು ದ್ಳನಾ 
ಮೋವಿನ ಸ್ಮಂಭಾಕೃತಿಯ ಕೊನೆಗೆ ಅಂಟಿಸಿರುವ ಬಟ್ಟಲುಗಳ 
ಮಲ ಬೀಳುವುದೂ ಎಜು ಬ ಟ್ರೈ ಲುಗಳಮೇಲೆ ಬಿದ್ದಾ ಗಳಲ 
ಸ್ವಂಭಾಕ್ಸತಿಯು ವೇಗವಾಗಿ ಸುತ್ತುವುದು. ಅದು ಸುತ್ತುವುದ 
ರಿಂದ ನಿದ್ಯುಚ್ಛಕ್ತಿ ಯು ಉತ್ಪನ್ನ ಸಾ ಹೀಗೆ ಉತ್ಸನ್ನ 
ನಾನ ಜಸ್ಟ್‌ ಚ್ಛಕ್ತಿ ಯನು” ಯ್ಸ ನಾಮೊ?' ತಂತಿಗಳ ಮೂಲಕ 
ಬೇಕಾದ Ae ಒಯ್ಯಬಸುದು. ಈ ಯಂತ್ರಗಳನ್ನು ಇಟ್ಟಿ 
ರುವ ಮನೆಯನ್ನೂ ಯೆಂತ್ರಗಳಿಗೆ ನೀರನ್ನು ತರುವ ಕೊಳವೆ 
ಗಳನ್ನೂ ಮುಖಚಿತ್ರದಲ್ಲಿ ತೋರಿಸಿದೆ. 
ವೋಲ್ಟಾ ಪಾತ್ರಗಳಿಂ ೦ದ ದೊರಕುವ ವಿದ್ಯುಚ್ಛ 
ಡವು 1-4 ವೋಲ್ಡ್‌ಸ್ರ ಮಾಣವ ಳದ್ದಂದು ಒಂದೆ 
ವಪ್ಟೆ. ಶಿವನಸಮುದ್ರದಲ್ಲಿ ಉತ್ಪತ್ತಿಯಾಗುವ ವಿ 
ಜಾಟ್‌, ಪ್ರಮಾಣವುಳ್ಳ ಸ್ಯ 
ಪ್ರಮಾಣಕ ಯಂತ್ರಗಳ ಸಹಾಯದಿಂದ ಏರಿಸಿ ತಂತಿಗಳ 
ಮೂಲಕ ಮ್ಫೈ ವ ಬೆಂಗಳೂದು, ಉರಿಗಂ ಚೆ ಚಿನ್ನದ ಗಣಿಗಳು 
ಮೊದಲಾದ ಸ್ಟ ಗಳಿಗ ಕಳ್ಳು ಸಿಸು ಹುಚ್ಚು ಒಲ ದದ 
ನಿದ್ಯುಚ್ಛಕ್ತ ಯನ್ನು ಊರಿನಿಂದ. ಊರಿಗೆ ತೆಗೆದುಕೊಂಡು 
ಹೋಗಲು ಖರ್ಚು ಕಡಿಮೆ. ಆದ್ದರಿಂದ ೨9,800 ವೋಲ್ಟ್‌ 
ಪ್ರಮಾಣದ ವಿದ್ಯುಚ್ಛ ತೆ ಯನ್ನು 78 000 ವೋಲ್ಫ್‌ಗಳಿಗೆ ಪರ 
ವರ್ತನೆಮಾಡುವರಿ. ಹೀಗೆ ತೆಗೆದುಕೊಂದು ನಿದ್ಯಚ್ಛ 
ಶ್ರಿಯನ್ನು 78,000 ವೋಲ್ಟ್‌ ಗಳಿಂದ 4,600 ವೋಲ್ಟ್‌ ಗ 
ಇಳಿಸಿ ಬೀದಿಂ ಯ ದೀಪಗಳ ತ ಉ Slee ಮನೆ 
ಗಳಿಗೆ ಇದನ್ನು &,600 ರಿಂದ. 280 ವೋಲ್ಟ್‌ ಗಳಿಗೆ ಇಳಿ 
ಕೊಡುವರು. 

ಪ್ರೇರಕಯಂತ್ರ, ಪರಿವರ್ತಕಯೆಂತ್ರ 


೩೧ 


ಕೆಲವು ಕಾರ್ಯಗಳಿಗೆ ಒಂದೇ ದಿಕ್ಕಿನಲ್ಲಿ ಹರಿಯುವ 


ವಿದ್ಯುತ್ಛ್ರವಾಹವು ಬೀಕಳಗಳಪುವು. 

Rc coil, 


ತ್ರೆಗಳಕ್ಷಿರು 
a 
ವಿದ್ಯುತ ಶ್ರಮಾಹವು ಕಾಗುತ್ತದೆ. 
ವಿದ್ಯುದ್ದ ನಕ ಯಂತ್ರಗಳ ಳಿರುವ 
ವಿರುವುದಿಲ್ಲ. ಆದ್ದರಿಂದ ಹೆಚ್ಚು 

ಪ್ರೇರಕಯಂತ್ರ, ಪರಿವರ್ತಕಯಂತ್ರ 


Transformer) 


ಮಕಾವು ಕೆಲವು 


“ಅನೇಕವೇಳೆ ಇದನ್ನು 


ಸ್ಮಳದಿಂದ ತರುವ ಅನುಕೂಲ 
ಒತ್ತಡದ ವಿದ್ಭುಚ್ಛಕ್ಕೆ ಯನ್ನು 

ಲ್ರಬೇ ಕುಗುವು ಇಸ್ಟ 
1 10 06 coil) 


ಪ್ರೇರಕ ಯಂತ್ರದ ಅಂಗಗಳನ್ನು 9 ನೆಯ ಚಿತ್ರದಲ್ಲಿ 
ತೋರಿಸಿದೆ. ಒಂದು ಕಬ್ಬಿಣದ ಸ್ತಂಭಾಕೃತಿಯಮೇಲೆ ಒಂದು 


೩ಿ೨ ವಿದ್ಯುಚ್ಛಕ್ತಿಯ ವೈಭವ 





ದಪ್ಪನಾದ ತಂತಿಯ ಸುರುಳಿ ಇರುವುದು. ಒಂದು ವೋಲ್ಫ್‌ 
ಪಾತ್ರೆಯಿಂದ ಬಂದಂಧ ವಿದ್ಯು ತ್ರ ವಾಹವು ಇದರಲ್ಲಿ ಹರಿಯು 
ವುದು. ₹ಈ ಸುರುಳಿಗೆ ಪ್ರಧಾನಸುರುಳಿ (Primary ೦೦॥1) 
ಎಂದು ಹೆಸರು. ಸುರುಳಿಯಲ್ಲಿ ವಿದ್ಧುತ್ತಮಾಹೆವು ಹರಿಯುತ್ತಿ 
ರುವಾಗ ಸ್ತಂಭಾಕೃತಿಯು ಸೂಜಿಗಲ್ಲಾ ಗುವುದು. ಆಗ, ತನ್ನ 
ಮುಂದೆ ಇರುವ ಒಂದು ಕಬ್ಬಿಣದ ತುಂಡನ್ನು ಅದು ಸೆಳೆಯು 
ವುದು. ಹೀಗೆ ಕಬ್ಬಿಣದ ತುಂಡು ಸೆಳೆಯಲ್ಪಟ್ಟಾಗ ಅದಕ್ಕೂ 
ಅದಕ್ಕೆ ಶಗುಲಿಕೊಂಡಿರುವ ಒಂದು ಮೊಳೆಯ ಕೊನೆಗೂ 
ಇರುವ ಸಂಬಂಧವು ತಪ್ಪಿ ಅದರಲ್ಲಿ ವಿದ್ಯುತ ವಂಹವು ನಿಂತು 
ಹೋಗುವುದು. ಇದರಿಂದ ಸ್ಮಂಭಾಕೃತಿಯು ತನ್ನ ಆಕರ್ಷಣ 
ಶಕ್ತಿಯನ್ನು ಕಳೆದುಕೊಂಡು, ತನು ಎಳೆದು ಹಿಡಿದಿದ್ದ ಕಬ್ಬಿ 
ಣದ ತುಂಡನ್ನು ಬಿಟ್ಟುಬಿಡುವುದು; ಕಬ್ಬಿಣದ ತುಂಡು ಮರಳಿ 


ಪ್ರೇರಕಯಂತ್ರ, ಪರಿವರ್ತಕಯಂತ್ರ ಷಿಪ್ಲಿ 


ಸ್ಥಾನಕ್ಕೆ ಸರಿಯುವುದು. ಹೀಗೆ ಸರಿಯುತ್ತಲೇ ಪುನಃ 

ಬದ 1? ಮೊಳೆಯ ಕೊನೆಗೂ ಸಂಬಂಧ ಉಂ 
Nc ಗನಿ ಪ್ರವಾಹವು ಪುನಃ ಹರಿಯುವುದು. ಆಗ ಅದು 
ನಃ ಪ್ರಧಾನ ಸುರುಳಿಯಲ್ಲಿ ಪ್ರವಹಿಸಿ ಸ್ತಂಭಾಕೃತಿಯನ್ನು 
ಸೂಜಿಗಲ್ಲಾಗಿ ಮಾಡುವುದು, pA ಅದರ ಮುಂದಿರುವ 
ಕಬ್ಬಿಣದ ಸ ಪುನಃ ಸೆಳೆದುಕೊ ಳ್ಳುವುದು. ಇದಾದ 
ಕೂಡಶೈೆ ವಿದ್ಯುತ್ರ ವಾಹವು ಪುನಃ ನಿಂತುಹೋಗಿ ಕಬ್ಬಿ ಣದ 
ತುಂಡು ಬಂದೆ ಹೋಗುವುದು. ಈ ರೀತಿಯಲ್ಲಿ ಪ್ರದಾನ 
ಸುರುಳಿಯಲ್ಲಿ ವಿದ್ಯೆ ತ್ರವಾಪವು ಕ್ಷಣಕ್ಷಣವೂ ಬಿಟ್ಟು ಬಿಟ್ಟು 
((ntermutent) ಹರಿಯುವುದು. ಇಲ್ಲಿಗೆ ಈ ಯಂತ್ರದ 
ಒಂದು ಪ್ರಕರಣ ಮುಗಿಯಿತು. 

ಇದಕೆ ಕ್ಟ ಇನ್ನೊಂದು ಪ್ರಕರಣವಿದೆ. ಸುರುಳಿಯಲ್ಲಿ ವಿದ್ಯತ್ತ 

ವಾಹವು ಎಡೆಬಿಡದೆ ಹರಿಯುವಾಗ ಮತ್ತು ನಿಲ್ಲ ವಾಗ ಸುದಿ 
ಳಿಯ ಸುತ್ತಲೂ ಆಕರ್ಷಕ ರೇಖೆಗಳು (magnetic lines 
of force) ಹುಟ್ಟುವುವು ಮತ್ತು ಲಯವಾಗುವುವು. ಇವು 
ಉತ್ಪ್ಸನ್ನವಾಗುವಾಗ ಮತ್ತು ಲಯವಾಗುವಾಗ ಪ್ರಧಾನ ಸುರು 
ಳಿಯಮೇಲೆ ಇರುವ ಅಪ್ರಧಾನ ಸುರುಳಿಯೆಂಬ ಬಹು ತೆಳು. 
ವಾದ ತಂತಿಯ ಸುರುಳಿಯನ್ನು ಹಾದು ಹೋಗಬೇಕು. ಹೀಗೆ 
ಆ ರೇಖೆಗಳು ಹಾಯುವಾಗ ಅವಕ್ಕೂ ಅಪ್ರಧಾನ ಸುರುಳಿಗೂ 
ಪರಸ್ಪರ ಚಲನೆ (Relative motion) ಉಂಟಾಗುವುದು. ಈ 
ರೀತಿಯಾದ ಪರಸ್ಪರ ಚಲನೆಯಿಂದ ಅಪ್ರಧಾನ ಸುರುಳಿಯಲ್ಲಿ 
ಪ್ರೇರಿತ ವಿದ್ಯುಶ್ರವಾಹವು ಹುಟ್ಟುವುದು. ಅಪ್ರಧಾನ ಸುರುಳಿ 
ಯಲ್ಲಿ ಪ್ರಧಾನ ಸುರುಳಿಯಲ್ಲಿರುವ ಸುತ್ತುಗಳಿಗಿಂತ ನೂರರಷ್ಟು 
ಸುತ್ತುಗಳಿದ್ದರೆ ಅದರಲ್ಲಿ ಪ್ರೇರಿತವಾದ ವಿದ್ಯುಚ್ಛಕ್ತಿಯ ಒತ್ತ 


ಎ 


ರ 


$8 


2೪ ನಿದ್ಯುಚ್ಛ ಕ್ರಿಯ ವೈಭವ 


ಹವು ಪ್ರಧಾನ ಸುರುಳಿಯಲ್ಲಿ ಪ್ರವಹಿಸುವ ವಿದ್ಯುಚ್ಛಕ್ತಿಯ 
ಒತ್ತಡಕ್ಕೆ ನೂರ್ಮಡಿಯಾಗಿರುವುದು. ಅಪ್ರಧಾನ ಸುರುಳಿಯ 
ಸುತ್ತುಗಳನ್ನು ಹೆಚ್ಚಿ ಸಿದಷ್ಟೂ ವಿದ್ಯುಚ್ಛಕ್ತಿಯ ಒತ್ತಡವು ಅಧಿಕ 
ವಾಗುವುದು. ಈ ರೀತಿಯಾದ ಪ್ರೇರಕ ಯಂತ್ರದಿಂದ 4-5 
ವೋಲ್ಟ್‌ ಒತ್ತಡದ ವಿದ್ಯುಚ್ಛಕ್ತಿಯನ್ನು 40,000-50,000 
ವೋಲ್ಟ್‌ ಒತ್ತಡಕ್ಕೆ ಏರಿಸಬಹುದು. ಇದೇ ತತ್ವವನ್ನು ಉಪ 
ಯೋಗಿಸಿಕೊಂಡು ಪರಿವರ್ತಕ ಯಂತ್ರಗಳನ್ನೂ ಮಾಡುತ್ತಾರೆ. 
ಆದರೆ ರಚನೆಯಲ್ಲಿ ಮಾತ್ರ ಇವೆರಡಕ್ಕೂ ವ್ಯತ್ಯಾಸವಿದೆ. 





10. ಪಂ ವೆರ್ತಶ ಉಶುಂಕ್ರ. 


ಪರಿವರ್ತಕ ಯಂತ್ರವು (Transformer) ಈಗಿನ 
ಕಾಲದ ವಿದ್ಯುಚ್ಛಕ್ತಿಯ ಬೆಳವಣಿಗೆಗೂ ಉನಯೋಗಕ 
ಬಹಳ ಮುಖ್ಯವಾದ ಸಹಕಾರಿಯಾಗಿದೆ. " ವ್ಲೆರ್‌ಲೆಸ್‌' ಮತ್ತು 
" ಟಿಲಗ್ರಾಫ್‌' ಯಂತ್ರಗಳಲ್ಲಿ ಪರಿವರ್ತಕ ಯಂತ್ರದ 


ಎಲೆಕ್ಟ್ರಿಕ್‌ ಮೋಟಾರ" ಸಿ ೫ 


ಪಯೋಗವು ಬಹಳವಾಗಿರುತ್ತದೆ. ಮಕ್ಕಳು ಮಲಗುವ 
ಕೊಠಡಿಯಲ್ಲಿ ಉರಿಸುವ ಸಣ್ಣ ವಿದ ದ್ವೀಪಗಳಿಗೆ ಬಾ 
ವಿದ್ಯುಚ್ಛಕ್ತಿ ಯನ್ನು 230 ವೋಲ್ಟ್‌ ಗಳಿ ೦ದ 4-6 6 ವೋಲ್ಫ್‌ಗಳಿಗೆ 
ಇಳಿಸುವ ಪರಿವರ್ತಕ ಯಂತ್ರದ “ನಾ ನೆಟ್ಟಿ ಗಿಯನ್ನು ಬರೂ 
ನೋಡಿರಬಹುದು. ಬೀದಿಯ ದೀಪಗಳಿಗೆ NE 
4,600 ವೋಲ್ಟ್‌ ಗಳ ವಿದ್ಯುಚ್ಛಕ್ತಿಯನ್ನು 230 ವೋಲ್ಟ್‌ ಗಳಿಗೆ 
ಕಳಸ. ಪರಹರ್ಶಕ ಯಂತ್ರಗಳ ಸಟ್ಟೆಗಳು ಬೀದಿಯ 


ಸದ ಕಂಬಗಳಿಗೆ ತೂಗುಹ ಹಾಕಿರುವುದನು ನೋಡಬಹುದು. 


ಹಿ. ಎಲೆಕ್ಟ್ರಿಕ್‌ ಮೋಟಾರ 


ಒಂದು ಲೋಹದ ತಂತಿಯು ಸೂಜಿಗಲ್ಲಿನ ಆಕರ್ಷಣ 
ಮಂಡಲದಲ್ಲಿ ಚಲಿಸಿದರೆ ಅದರಲ್ಲಿ ವಿಮ್ಯುಚ್ಛ ಶ್ರ ಕ ಯು ಪೆ ಶ್ರೀರಿತವಾ 
ಗುವುದೆಂದು ಹಿಂದೆಯೇ ತಿಳಿಸಿತಪ್ಪೆ. ಹಾಗೆ ಚಲಿಸದೆ ಇರುವ 
ತಂತಿಯಲ್ಲಿ ವಿದ್ಯು ಪ್ರವಾಹವನ್ನು ಕಳುಹಿಸಿದರೆ, ತಂತಿಯು ತನ್ನ 
ಸ್ಟಕ್ಕೆ ತಾನೇ ಚಲಿಸಲು ಪ್ರಾರಂಭಿಸುವುದು. ತಂತಿಯಲ್ಲಿ ಕಳು 
ಹಿಸಿದ ವಿದ್ಯುತ್ತಿನ ಶಕ್ತಿಯು ಈಗ ಚಲನಶಕ್ತಿರೂಪಕ್ಕೆ ಪರಿವರ್ತ 
ನೆಯನ್ನು ಹೊಂದುವುದು. ಇದಕ್ಕೆ "" ಚಲನ ಪರಿಣಾಮ'' 
(Motor effect) ಎಂದು ಹೆಸರು. ವಿದ್ಯುಚ್ಛಕ್ತಿಯಿಂದ 
ಉಂಟಾಗುವ ಈ ಚಲನೆಯನ್ನು ಅನೇಕ ಕೆಲಸಗಳಿಗೆ 
ಪಯೋಗಿಸಬಹುದು. ಉದಾಹರಣೆಗೆ ಗಾಳಿಬೀಸುವುದು 
(Electric fans), ಅಕ್ಟಿ, ರಾಗಿ ಮೊದಲಾದುವನ್ನು ಹಿಟ್ಟು 


೩೬ ವಿದ್ಯುಚ್ಛಕ್ತಿಯ ವೈಭವ 


ಮಾಡುವುದು, ಟಾ ಚಾ ನಡೆಸುವುದು ಇವೇ ಮೊದ 
ಲಾದ ಕೆಲಸ ಗಳಿಗ್ಗೆ ಉಪಯೋಗಿಸಬಹುದು. ಈ ಕೆಲಸಗಳಲ್ಲಿ 
ಉಪಯೋಗಿಸುವ “ಚಲನ ಯಂತ್ರಕ್ಕೆ" ಎಲೆಕ್ಟ್ರಿಕ್‌ ಮೋಟಾರ್‌ 
ಎಂದು ಹೆಸರು. ಈ ಮೋಟಾರಿನಲ್ಲಿ ನಿದ್ಯುಚ್ಛಕ್ಕಿಯ ಒಂದು 
ಸೂಜಿಗಲ್ಲಿನ ಎರಡು ಮುಖಗಳ ಮಧ್ಯಪ್ರ ದೇಶದಲ್ಲಿ ಸಮಕೋ 
ನಾಕಾರದ ಒಂದು ತಂತಿಯ ಸುರುಳಿ ಇದೆ. ಇದರಲ್ಲಿ 
ನಿದ್ಯುತ್ಛ್ರವಾಹವನ್ನು ಕಳುಹಿಸಿದಾಗ ಸುರುಳಿಯು ಸುತ್ತುವುದು. 
ಈ ಸುರುಳಿಗೆ ಯಾವುದನ್ನು ಸೇರಿಸಿದರೂ ಅದೂ ಸುರುಳಿಯ 
ಜೊತೆಗೆ ಸುತ್ತುವುದು. ಹೀಗೆ ಸುರುಳಿಯ ಸುತ್ತುನಿಕೆಯನ್ನು 
ನಮಗೆ ಯಾವ ರೀತಿಯಲ್ಲಿ ಬೇಕೊ ಹಾಗೆ ನಾವು ಉಪಯೋ 
ಗಿಸಿಕೊಳ್ಳಬಹುದು. ಈ ಸುರುಳಿಗೆ ಲೋಹದ ರೆಕ್ಕೆಗಳನ್ನು 
ಸೇರಿಸಿದರೆ ಅದು ವಿದ್ಯುಚ್ಛಕ್ತಿಯ ಬೀಸಣಿಗೆ (Electric 
fan) ಯಾಗುವುದು. 


೭. ಯಣನಿದ್ಯುತ್ವಣ ಪ್ರವಾಹ 


ಗಾಳಿಯು ವಿದ್ಯುದ್ವಾ ಹಕವಲ್ಲ; ಗಾಳಿಯಲ್ಲಿ ವಿದ್ಯುಚ್ಛ 
ಕೈಯು ಸ ಸಾಮಾನ್ಯವಾಗಿ ಪ್ರವಹಿಸುವುದಿಲ್ಲ. ಆದರೆ ತವ 
ಅಸಾಧಾರಣ' ಸಂದರ್ಭಗಳಲ್ಲಿ ವಿದ್ಯುಚ್ಛ ಕ್ಕೆ ಕ್ರಿಯು ಗಾಳಿಯಲ್ಲಿ 
ಪ್ರವಹಿಸುವಂತೆ ಮಾಡಬಹುದು. ಸಸ ಉದ್ದವಾದ ಗಾಜಿನ 
ಕೊಳವೆಯನ್ನು ತೆಗೆದುಕೊಂಡು ಅದರ ಎರಡು” ಕೊನೆಗಳನ್ನೂ 
ಮುಚ್ಚಿ ಎರಡು ತಂತಿಯ ಚೂರುಗಳನ್ನು ಕೊಳವೆಯ ಕೊನೆಗೆ 


ಯಣನಿದ್ಯುತ್ತ ಣ ಪ್ರವಾಹ ತಿ೭ 


ಸೇರಿಸಿ, ಕೊಳವೆಯಲ್ಲಿರುವ ಗಾಳಿಯ ಸಾಂದ್ರತೆಯನ್ನು ಒಂದು 
ಗಾಳಿಯನ್ನು ಸೆಳೆಯುವ ಯಂತ್ರದಿಂದ ಕಡಿಮೆಮಾಡುವಂತೆ 
ಏರ್ಪಾಡು ಮಾಡಬೇಕು. ಗಾಜಿನ ಕೊಳವೆಗೆ ಸೇರಿಸಿರುವ 
ತಂತಿಗಳನ್ನು ಒಂದು ಪ್ರೇರಕ ಯಂತ್ರದ ಅಪ್ರಧಾನ ಸುರುಳಿಯ 
ಕೊನೆಗಳಿಗೆ ತಗುಲಿಸಬೇಕು. ಗಾಳಿಯ ಸಾಂದ್ರತೆಯು ಕಡಿಮೆ 
ಯಾಗಿರುವುದೂ ವಿದ್ಯುತ್ರವಾಹೆದ ಒತ್ತಡವು ಹೆಚ್ಚಾಗಿರು 
ವುದೂ ಗಾಳಿಯಲ್ಲಿ ವಿದ್ದು ತ್ರ ವಾಹವು ಪ್ರವಹಿಸಲು ಅನುಕೂಲ 
ವನ್ಮುಂಟುಮಾಡುವ ಸನ್ನಿವೇಶಗಳು. ಈ ನಿದ್ಯುತ್ರವಾಹವು 
ಪ್ರವಹಿಸುವ ಕಾಲದಲ್ಲಿ ಗಾಜಿನ ಕೊಳವೆಯಿಂದ ವಿಚಿತ್ರವಾದ 
ಪ್ರಕಾಶವು ಹೊರಟುಬರುವುದು. ಈ ಪ್ರಕಾಶದ ವರ್ಣವೂ 
ರೂಪವೂ ಗಾಳಿಯ ಸಾಂದ್ರತೆಗೆ ಅನುಗುಣವಾಗಿರುತ್ತವೆ. ಮೊದ 
ಲು ಸಾಮಾನ್ಯವಾದ ಮಾಸಲು ಕೆಂಪು ಬಣ್ಣದ ಬೆಳಕು ಕೊಳವೆ 
ಯನ್ನು ಆವರಿಸಿರುವುದು ; ಅಲ್ಲದೆ ಕೊಳವೆಯ ಒಂದು ಕೊನೆ 
ಯಲ್ಲಿ ಹೆಚ್ಚು ಪ್ರಕಾಶವು ಕಂಡುಬರುವುದು. ಈ ಪ್ರಕಾಶಕ್ಟೂ 
ಕೆಂಪು ಛಾಯೆಯ ಪ್ರಕಾಶಕ್ಕೂ ಮಧ್ಯದಲ್ಲಿ ಕತ್ತಲೆಯ ಪ್ರದೇಶ 
ವಿರುವುದು. ಗಾಳಿಯ ಸಾಂದ್ರತೆ ಇನ್ನೂ ಕಡಿಮೆಯಾದರೆ ಕೆಂಪು 
ಛಾಯೆಯ ಬೆಳಕು ಪ್ರಕಾಶದ ಉಂಗುರಗಳಾಗಿ ವಿಭಿನ್ನವಾಗು 
ವುದು; ಕೊಳವೆಯ ಮಧ್ಯಪ್ರದೇಶದಲ್ಲಿ ಕತ್ತಲೆಯು ಹೆಚ್ಚಾಗಿ 
ಆವರಿಸುವುದು. ಗಾಳಿಯ ಸಾಂದ್ರತೆ ಇನ್ನೂ ಬಹಳ ಕಡಿಮೆ 
ಯಾದರೆ ಕೆಂಪು ಛಾಯೆಯ ಬೆಳಕು ಕ್ರಮೇಣ ಕಡಿಮೆಯಾಗಿ 
ಗಾಜಿನ ಕೊಳವೆಯ ಒಂದು ಕೊನೆಯು ಸ್ವಲ್ಪ ಹಸುರು ಬಣ್ಣದ 
ಕಾಂತಿಯಿಂದ ಪ್ರಕಾಶಿಸುವುದು. 

ಈ ಕಾಂತಿಯು ಕೊಳವೆಯ ಮತ್ತೊಂದು ಕಡೆಯಿಂದ 
ಬರುತ್ತಿರುವ ಒಂದು ಬಗೆಯ ನೂತನವಾದ ಕಿರಣಗಳಿಂದ 


ಷ್ಲಿಲೆ ವಿನ್ಕುಚ್ಛಕ್ಷಿಯೆ ವೈಭವ 


ಉಂಟಾದುದು. ಈ ಕಿರಣಗಳು ಬೆಳಕಿನ ಕೆರಣಗಳಿಗಿಂತ ವಿಲ 
ಕಣವಾದುವುಗಳು. ಇವು ವಿಶೇಷ ರೀತಿಯ ಪರಮಾಣುಕ 
ಗಳ ಪುಂಜದಿಂದ ಕೂಡಿರುತ್ತವೆ. ಈ ಕಣಗಳಿಗೆ ಖುಣ ವಿದ 
ತೃಣ“ಗಳೆಂದು ಹೆಸರು. ಇವು ವುಅತ್ಯಂ ೦ತ ಸೂಕ್ಷ್ಮವಾದ ವಿದ್ದು ತ್ತಿ 
ಕಣಗಳು. ಇವುಗಳ ಸ್ತರ ೂಪವನ್ನು ನಿರ್ಣಯಮಾಡಿದವ 
ಸರ್‌ ಜೆ. ಜೆ. ಥಾಮ್ಸನ್‌ ಎಂಬ ಇಂಗ್ಲಿಷ್‌ ವೈಜ್ಞಾನಿಕನು 
ಒಂದು ಸೂಜಿಗಲ್ಲನ್ನು ಈ ಕಣಗಳ ಪ್ರವುಹದ ಹತ್ತಿರ ತಂದರೆ 
ಪ್ರವಾಹದ ಗತಿಯು ವಕ್ರವಾಗುತ್ತದೆ. ಬೆಳಕು ಈ ರೀತಿಯಲ್ಲಿ 
ವ್ಯವಹರಿಸುವುದಿಲ್ಲ. ದನ ಈ ಕಣಗಳು ಪದಾರ್ಥಗ 
ಳೆಂದೂ ಮತ್ತು ವಿದ್ಯುತ್‌ಸ್ವ ಸ್ಪರೂಪಗಳೆಂದೂ ನ 
ಪದಾರ್ಥಗಳು ಹೇಗೆ ಅಣು ಮತ್ತು ಪರಮಾಣುಗಳ ಪುಂಜ 
ಗಳೋ ಹಾಗೆಯೇ ವಿದ್ಯುಚ್ಛಕ್ತೆ 8ರ ಯೂ ಕೂಡ ವಿದ್ಯುತ್ತಿನ 
ಕಣಗಳ ಪುಂಜ. ಎಲ್ಲಾ ಪದಾರ್ಥಗಳ ಪರಮಾಣು 
ಗಳೂ ಈ ಯಣವಿದ್ಯುತ್ಯ ತ್ರಣಗಳಿಂದ ಕೂಡಿರುತ್ತವೆ. ಯಣ 
ವಿದ್ಯುತ್ಛಣ ಪ್ರವಾಹವು ಬೆಳಕಿನ ಹಾಗೆಯೇ ನೇರವಾ 
, ಮಾರ್ಗದಲ್ಲಿ ಹೋಗುತ್ತದೆ. ಇದರ ಮಾರ್ಗದ 
ರೊಂದು ವಸ್ತುವು ಅಡ್ಡ ವಾದರೆ ಆ ವಸ್ತುವಿನ ನೆರಳು ಗಾಜಿ 


ಭ್ರ 


[| ae 


೫ ಇಂಗ್ಲಿ ಹಿನಲ್ಲಿ ್ಯಟಿಂ ಎಂದರೆ ಅಭೇದ್ಯವಾದುದು ಎಂದು 
ಅರ್ಥ. ಇದನ್ನು ಕನ್ನ ಡದಲ್ಲಿ ಪರಮಾಣು ಎಂದು ಕರೆಯುತ್ತಿರುತ್ತಾರೆ. 
ಆದರೆ ಈಗ ಅ್ಯಟಿಂಗಳನ್ನು ಎಲೆಕಾನ್‌ ಮತ್ತು ಪಾಸಿಟ್ರಾನ್‌ ಇಂಬ 
ವಿದು ತ್ವಣಗಳನ್ನಾಗಿ ನಿಭಾಗಮಾಡಲು ಸಾಧ್ಯವಾಗಿದೆ. ನ್ಯಾಯವಾಗಿ 
ಎಲೆಕಾ ನನ್ನೂ ಪೊ ್ರೀಟಾನನ್ನೂ ಕ್ರ ಕ್ರಮವಾಗಿ ಯಣ ಮತ್ತು ಧನ ವಿದ್ಯುತ್ತರ 
ಮಾಳಬಿಗಳಿಂದು ಯೋ ನ ಪ್ರಕೃತದಲ್ಲಿ ಈ ಸೂಕ್ಷ್ಮ ವೃತ್ಕಾಸಗಳನ್ನು 
ಗಣನೆಗೆ ತೆಗೆದುಕೊಳ್ಳ ಥೆ, ನಿದುತ'ರಮಾಣುಗಳನ್ನು ಕಣಗಳೆಂದೇ ಕರೆದಿದೆ, 


೩೯ 

ಕೊಳವೆಯ ಗೋಡೆಯಮೇಲೆ ಬೀಳುವುದು. (ಚಿತ್ರ 11 
ನೋಡಿ.) ಚಡ ತೃಣವು ಒಂದು ಜಲಜನಕದ ಪರಮಾಣು 
ವಿನ ತೂಕದಲ್ಲಿ ರ್ವ ರಷ್ಟು ಶೂಕವಿರುವುದು. 

ಗಾಜಿನ "ಕೊಳನೆಯಿಂದ ಬೆಳಕು ಬರುವುದೆಂದು ಹೇಳಿದೆ 
ಯಸ್ಟೆ. ಈ ಬೆಳಕು ಹೇಗೆ ಬರುವುದು ಎಂಬ ವಿಷಯವನ್ನು 
ಸ್ವಲ್ಪ ವಿಶದಪಡಿಸಬಹುದು. ಪ್ರ ತಿಯೊಂದು ಪದಾರ್ಥದ ಪರ 
ಮಾಣುವೂ ವಿದ್ಯುತ್ತಿನ ಕಾ ಮಾಡಲ್ಲ ಟ್ಟು ವಾಗಿದೆ. 
ಪರಮಾಣುಗಳಲ್ಲೆಲ್ಲಾ ಜಲಜನಕದ ಪರಮಾಣುವೇ ಅತ್ಯಂತ 
ಹಗುರವಾದುದು. ಜಲಜನಕದ ಪರಮಾಣುವು ಎರಡು ವಿದ್ಯ 
ತಿನ ಕಣಗಳಿಂದ ಮಾಡಲ್ಪಟ್ಟದ್ದು. ಇದರ ಮಧ್ಯದಲ್ಲಿ 
ಒಂದು ಧನವಿದ್ಯುತ್ಸ ಇ (Proton) ಇರುವುದು. ಇದರ 
ಸುತ್ತಲೂ ಒಂದು ಯುಣವಿದ್ಯುತ್ಯಣವು ಸುತ್ತುತ್ತಿರುವುದು. ಈ 
ಯಣವಿದ್ಯುತ್ಯಣವು ಸಾಮಾನ್ಯವಾಗಿ ಧನವಿದ್ಯುತ್ಯಣದ ಹತ್ತಿರ 
ಒಂದು ಪಥದಲ್ಲಿ (೦೯01!) ಸುತ್ತುತ್ತಿರುತ್ತದೆ. ಇದಕ್ಕೆ ಯಾವು 
ದಾದರೂ ರೀತಿಯಲ್ಲಿ ಹೆಚ್ಚು ಶಕ್ತಿಯನ್ನು ಕೊಟ್ಟಿರೆ ಧನವಿದ್ಯು 
ತೃಣದಿಂದ ಅದು ದೂರ ಹೋಗಿ ಇನ್ನೊಂದು ಪಥದಲ್ಲಿ ಸುತ್ತು 
ಜುಹು]; ಸ್ವಲ್ಪ ಹೊತ್ತಾದ ಮೇಲೆ ಮರಳಿ ತನ್ನ ಮೊದಲನೆಯ 
ಪಥಕ್ಕೆ ಬೀಳುವುದು. ಹೀಗೆ ಬೀಳುವಾಗ ಅದಕ್ಕೆ ಕೊಟ್ಟಿದ್ದ 
ಶಕೆ ಕ್ರಿಯನ್ನು ಬೆಳಕಿನ ರೂಪದಲ್ಲಿ ವಿಸಜಿ ಜಟ. ಬೆಳಕು 
ಉತ್ಪತ್ತಿಯಾಗುವ ವಿಧಾನವೇ ಇದು. ಹೀಗೆ ವಿಸರ್ಜನೆ 
ಮಾಡಲ ಟ್ಟ ಬೆಳಕಿನ ಬಣ್ಣವು ಶಕ್ತಿಯ ಪರಿಮಾಣಕ್ಕೆ ಅನು 
ಗುಣವಾಗಿರುವುದು. 

ಜಲಜನಕದ ಪರಮಾಣುನಿಗಿಂತ ಸ್ವಲ್ಪ ಭಾರವಾದದ್ದು 
ಹೀಲಿಯಂ (ಅರ್ಕಾನಿಲ) ಎಂಬ ಅನಿಲದ ಪರಮಾಣು, ಇದರ 

ಮಧ್ಯದಲ್ಲಿ ನಾಲ್ಕು ಧನವಿದ್ಯುತ್ವಣಗಳಿವೆ. ಇವುಗಳ ಸುತ್ತಲೂ 
ಎರಡು ಖುಣವಿದ್ಯುತ್ಸಣಗಳು ಸುತ್ತುತ್ತಿರುತ್ತವೆ. ಹೀಲಿಯಂ 
ಎಂಬ ಪದಾರ್ಥವು ಮೊದಲು ಕಂಡುಬಂದುದು ಸೂರ್ಯನಲ್ಲಿ. 
ಆದುದರಿಂದ ಅದಕ್ಕೆ ಹೀಲಿಯಂ (-ಅರ್ಕಾನಿಲ) ಎಂದು 
ಹೆಸರು ಬಂದಿತು. ಆಮೇಲೆ ಭೂಮಿಯ ಸುತ್ತಲೂ ಆವರಿಸಿ 
ರುವ ವಾಯುನಿನಲ್ಲಿಯೂ ಸಹ ಇದು ಇರುವುದೆಂದು ಗೊತ್ತಾ 
ಯಿತು. ಹೀಗೆ ಎಲ್ಲಾ ಸದಾರ್ಥಗಳ ಪರಮಾಣುಗಳೂ ಸಹ 
ಧನನಿದ್ಯುತ್ವಣ ಮತ್ತು ಯಣವಿದ್ಯುತ್ವಣಗಳಿಂದ ಕೂಡಿರುತ್ತವೆ. 
ಎಲ್ಲಾ ಸದಾರ್ಥಗಳಿಗೂ ಅತ್ಸಂತ ಭಾರವಾದುದು ಯುರೇನಿ 
ಯವರ" ಎಂಬುದು. ಇದರ ಸರಮಾಣುವಿನ ಮಧ್ಯದಲ್ಲಿ 238 
ಧನನಿದ್ಯುತ್ವಣಗಳಿವೆ. ಇವುಗಳ ಸುತ್ತಲೂ 92 ಖುಣವಿದ್ಯು 
ತೈಣಗಳು ಸುತ್ತುತ್ತಿರುತ್ತವೆ. ಯುರೇನಿಯಮ್‌ ಎಂಬ ಪದಾ 
ರ್ಥದ ಪರಮಾಣುವಿನಿಂದ ಧನನಿಮ್ಯತ್ಸಣಗಳು ತಾವಾಗಿಯೇ 
ಸ್ರಾಭಾನಿಕವಾಗಿ ವಿಸರ್ಜಿತವಾಗಿ ಹೊರಗೆ ಬರುವುವು. ಆಗ 
ಯುರೇನಿಯರ ಎಂಬ ಪದಾರ್ಥವು ರೇಡಿಯಂ ಎಂಬ ಬೇರೆ 
ಫದಾರ್ಥವಾಗಿ ಪರಿಣಾಮವನ್ನು ಹೊಂದುವುದು. ರೇಡಿಯಂ 
ಎಂಬುದೂ ಕೆಲವು ವಿ ತೃಣಗಳನ್ನು ನಿಸರ್ಜನೆ ಮಾಡಿ 
ಕೊನೆಗೆ ಸೀಸವಾಗಿ ಪರಿಣಾಮವನ್ನು ಹೊಂದುವುದು. ಇದ 
ರಿಂದ ಒಂದು ಪದಾರ್ಥವು ಮತ್ತೊಂದು ಪದಾರ್ಥವಾಗಿ ಪರಿ 
ಣಾಮವನ್ನು ಹೊಂದಬಹುದೆಂದು ಸಿದ್ದವಾಯಿತು. ಆ 
ಲೋಹಗಳನ್ನು ಬಂಗಾರವನ್ನಾಗಿ ಮಾಡುವುದು ಸಾಧ್ಯವೆಂಬುದು 
ರುಜುವಾತಿಗೆ ಬಂತು. ಆದರೆ ಈ ಪರಿವರ್ತನವು ಇನ್ನೂ ಲಾಭ 
ಕರವಾಗಿ ಪರಿಣಮಿಸಿಲ್ಲ. 

ಎಲ್ಲಾ ಪದಾರ್ಥಗಳ ಪರಮಾಣುಗಳೂ ಧನವಿದ್ಯುತ್ನಣ 
ಮತ್ತು ಖುಣವಿದ್ಯುತ್ವಣಗಳಿಂದ ಮಾಡಲ್ಪಟ್ಟಿವೆ ಎಂದು 
ಹೇಳಿದೆ. ಈ ಸೂಕ್ಷ್ಮವಾದ ಅಣುಗಳು ಅಥವಾ ಕಣ 
ಗಳು ಕೇವಲ ಎರಡೇ ವಿಧವಾದುವು ಎಂಬುದಾಗಿ ಭೌತಶಾಸ್ತ್ರ 
ಜ್ವರು ಬಹಳ ಕಾಲದವರೆಗೂ ನಂಬಿದ್ದರು. ಆದರೆ ೧೯೩೨ನೆಯ 
ಇಸವಿಯಲ್ಲಿ, ಸೂಕ್ಷ್ಮ್ಮಕಣಗಳಲ್ಲಿ ಅನೇಕ ಬಗೆಗಳಿವೆ ಎಂಬ 
ಅಂಶವು ಹೊರಬಿತ್ತು. ಖಣವಿದ್ಯುತ್ವಣಕ್ಕ ಸಮಾನವಾದ 
ತೂಕವುಳ್ಳ ಮತ್ತು ಧನವಿದ್ಯುತ್ತುಳ್ಳ ಕಣಗಳು ಸಹ ಇವೆ ಎಂಬು 
ದಾಗಿ ಬಹಳ ಸೂಕ್ಷ್ಮವಾದ ಪ್ರಯೋಗಗಳಿಂದ ಆಂಡರಸನ್‌ 
ಎಂಬ ಅಮೆರಿಕಾದೇಶದ ವೈಜ್ಞಾನಿಕನು ಕಂಡುಹಿಡಿದನು. ಈ 
ಕಣಕ್ಕೆ " ಪಾಸಿಟ್ರಾನ್‌ ' (೧81/08) ಎಂದು ಹೆಸರು. ಆದರೆ 
ಇದು ಖಣನಿದ್ಯುತ್ಸಣದ ಹಾಗೆ ಸ್ವತಂತ್ರವಾಗಿ ಇರುವ ಸ್ವಭಾವ 
ಉಳ್ಳದ್ದಲ್ಲ. ಇದು ಖಣವಿದ್ಯುತ್ಚಣದೊಂದಿಗೆ ಕಲೆತು ತನ್ನ 
ಸ್ವರೂಪವನ್ನೇ ನಾಶಮಾಡಿಕೊಂಡು ಅತಿ ತೀಕ್ಷ್ಣವಾದ ಒಂದು 
ಪ್ರ ಕಾಶವಿಶೇಷವನ್ನುಂಟುಮಾಡುತ್ತದೆ. ಈ ಪ್ರಕಾಶಕೆ 
" ಗ್ಯಾಮಾ ರೇಸ್‌? (ಟamma-Rays) ಎಂದು ಹೆಸರು. 
ಇದನ್ನು ಕಂಡುಹಿಡಿದ ವರ್ಷದಲ್ಲೇ ಇಂಗ್ಲಿಷ್‌ ವೈಜ್ಞಾನಿಕ 
ನಾದ ಚಾಡ್‌ವಿಕ್‌ (Chadwick) ಎಂಬವನು ಇನ್ನೊಂದು 
ಕಣವನ್ನು ಕಂಡುಹಿಡಿದನು. ಈ ಕಣದಲ್ಲಿ ವಿದ್ಯುತ್ತು ಗೋಚ 
ರಿಸುವುದಿಲ್ಲ. ಇದು ಧನವಿದ್ಯುತ್ವಣದಷ್ಟು ಭಾರವಿರುತ್ತದೆ. 
ಇದನ್ನು ನ್ಯೂಟ್ರಾನ್‌ (Neutron) ಎಂದು ಕರೆಯುವರು. 

ಒಂದೆರಡು ವರ್ಷಗಳ ಹಿಂದೆ ಮತ್ತೊಂದು ಕಣವು 
ಬಯಲಿಗೆ ಬಿದ್ದಿತು. ಇದು ಯಣವಿದ್ಯುತ್ತಿನಿಂದ ಕೂಡಿರುವು 
ದಾದರೂ ಖಯಣವಿದ್ಯುತ್ಯಣಶ್ಸಿಂತ ಭಾರವಾದುದು. ಜಪಾನ್‌ 


ತ್ವಂ ಪ್ರವಾಹ ೪೩ 


ದೇಶದ ಯುಕಾವಾ (Yukawa) ಎಂಬ ವೈಜ್ಞಾನಿಕನು 
ಇದನ್ನು ಕಂಡುಹಿಡಿದನು. ಆದುದರಿಂದ ಇದಕ್ಕೆ "ಯೂಕಾನ್‌' 
ಎಂದು ಹೆಸರು ಬಂದಿದೆ. ಇದನ್ನು ಕೆಲವರು " ಮೆಸೊಟ್ರಾನ್‌ ? 
(mesotron) ಎಂದೂ ಕರೆಯುವುದುಂಟು. ವಿಶ್ವದ ಗರ್ಭದಲ್ಲಿ 
ಇನ್ನೂ ಏನೇನು ವೈಚಿತ್ರ್ಯಗಳಡಗಿರುವುವೋ ಬಲ್ಲವರಾರು! 


೨ 6 
ಲ. ಎಕ್ಸ್‌ರೇ 


ಶ್ರಿ. ಶ. ೧೮೯೫ ರಲ್ಲಿ ವಿಲಿಯಂ ಕಾನ್ರಾಡ್‌ ರಾಂಜೆನ್‌ 
(Willam Konrad Rontgen)aowಬ ಜರ್ಮನ್‌ ದೇಶದ 
ವೈಜ್ಞಾನಿಕನು ಎಕ್ಸ್‌ರೇ ಎಂಬ ನವೀನ ಬೆಳಕಿನ ಕಿರಣಗಳನ್ನು 
ಕಂಡುಹಿಡಿದನು. ಖಯಣವಿದ್ಯುತ್ವಣ ಪ್ರವಾಹವು ಯಾವುದಾದ 
ರೂ ಒಂದು ಪದಾರ್ಥದಿಂದ ತಡೆಯಲ್ಪಟ್ಟರೆ ಆಗ ಎಕ್ಸ್‌ರೇ 
ಎಂಬ ಕೆರಣಗಳು ಉತ್ಪತ್ತಿಯಾಗುವುವು. ಈ ಬೆಳಕು ಸಾಮಾ 
ನ್ನವಾದ ಬೆಳಕಿಗಿಂತ ಬೇರೆಯಾದುದು. ಸಾಮಾನ್ನವಾದ 
ಬೆಳಕಿನಲ್ಲಿ ಪದಾರ್ಥಗಳು ಕಣ್ಣಿಗೆ ಗೋಚರಿಸುವುವು. ಆದರೆ 
ಎಕ್ಸ್‌ರೇ ಎಂಬ ಬೆಳಕಿನಲ್ಲಿ ಪದಾರ್ಥಗಳು ಕಣ್ಣಿಗೆ ಕಾಣುವುದಿಲ್ಲ. 
ರಾಂಜೆನನು ವಾಯುಶೂನ್ಯವಾದ ಗಾಜಿನ ಕೊಳವೆಗಳನ್ನು ಕೆಲವು 
ಪ್ರಯೋಗಗಳಲ್ಲಿ ಉಪಯೋಗಿಸುತ್ತಿದ್ದನು. ಅವನು ಪ್ರಯೋಗ 
ವನ್ನು ನಡೆಸುವ ಕೊಠಡಿಯು ಕತ್ತಲಾಗಿದ್ದಿ ತು. ಗಾಜಿನ 
ಕೊಳವೆಗಳಲ್ಲಿ ವಿದ್ಯುತ್ಛ್ರವಾಹವನ್ನು ಕಳುಹಿಸಿದಾಗ ದೂರದಲ್ಲಿ 
ಒಂದು ಕರಿಯ ಕಾಗದದ ಪೊಟ್ಟಣದಲ್ಲಿದ್ದ "ಬೇರಿಯಂ ಪ್ಲಾಟ 


೪೪ ವಿದ್ಯುಚ್ಛಕ್ತಿಯ ವೈಭವ 


ನೋ ಸೈನೈಡ್‌ ಎಂಬ ಹರಳುಗಳು ಪ್ರಕಾಶದಿಂದ ಬೆಳಗಲು 
ಪ್ರಾರಂಭಿಸಿದುವು. ಈ ಹರಳುಗಳಲ್ಲಿ ಪ್ರಕಾಶವನ್ನು ಉಂಟು 
ಮಾಡಿದ ಕಿರಣಗಳು ಗಾಜಿನ ಕೊಳವೆಯಿಂದ ಬಂದುವೆಂದು 
ರಾಂಜೆನನು ನಿರ್ಣಯಮಾಡಿದನು. ಈ ಕಿರಣಗಳ ಮಾರ್ಗ 
ದಲ್ಲಿ ಯಾವುದಾದರೊಂದು ಪದಾರ್ಥವನ್ನು ತಂದು ಒಡ್ಡಿದರೆ 
ಅದರ ನೆರಳು ಕಾಣುತಿತ್ತು. ಸಾಮಾನ್ಯವಾದ ಬೆಳಕನ್ನು ತಡೆ 
ಯುವ ಲೋಹದ ತಗಡುಗಳು ಈ ಕಿರಣಗಳನ್ನು ತಡೆಯಲು 
ಶಕ್ತವಾಗಲಿಲ್ಲ. ಹೀಗೆ ಸಾಮಾನ್ಯವಾದ ಬೆಳಕಿಗಿಂತ ತೀಕ್ಷೇ್ಲ್ಣ 
ವಾದ ಮತ್ತು ನೂತನವಾದ ಈ ತೇಜೋವಿಶೇಷವನ್ನು 
ರಾಂಜೆನನು ಎಕ್ಸ್‌ರೇ ಎಂದು ಕರೆದನು. ಈತನ ಗೌನವಾ 
ರ್ಥವಾಗಿ ಈ ಕಿರಣಗಳಿಗೆ ರಾಂಜೆನನ ಕೆರಣಗಳೆಂದೂ ಹೆಸರು 
ಬಂದಿದೆ. 

ಎಕ್ಸ್‌ರೇ ಎಂಬ ಬೆಳಕಿನ ಮುಖ್ಯಗುಣವೆಂದರೆ ತೀಕ್ಷೇ್ಣತ್ವ. 
ಬೆಳಕು ಗಾಜಿನಲ್ಲಿ ತಡೆಯಿಲ್ಲದೆ ಹೋಗುವಂತೆ, ಈ ಕಿರಣವು 
ತೆಳ್ಳಗಿರುವ" ಲೋಹ, ಮರ ಮುಂತಾದವುಗಳಲ್ಲಿ ಹೋಗು 
ವುದು. ಈ ಕಿರಣಗಳನ್ನು ನಮ್ಮ ಹಸ್ತದಮೇಲೆ ಬೀಳುವಂತೆ 
ಮಾಡಿದರೆ ಹಸ್ತದಲ್ಲಿರುವ ಮಾಂಸಖಂಡದಲ್ಲಿ ಅವು ತೂರಿ 
ಹೋಗುವುವು; ಆದರೆ ಹಸ್ಮದಲ್ಲಿರುವ ಎಲುಬುಗಳು ಇವನ್ನು 
ತಡೆಯುವುವು. ಹಸ್ತದ ಇನ್ನೊಂದುಕಡೆ ಒಂದು ಫೋಟೋಗ್ರಾ 
ಫಕ್‌ ಕಾಗದವನ್ನು ಇಟ್ಟರೆ ಅದರ ಮೇಲೆ ಎಲುಬುಗಳ ನೆರಳು 
ಬೀಳುವುಮ. .ಈ ಏರ್ಪಾಡು ಚಿತ್ರ 12ರಲ್ಲಿ ಗೊತ್ತಾಗುವುದು. 
ಈ ರೀತಿಯಾದ ನೆರಳಿನ ಚಿತ್ರಕ್ಕೆ ಛಾಯಾಚಿತ್ರ (Shadow- 
graph) ಎಂದು ಹೆಸರು. ಛಾಯಾಚಿತ್ರಗಳು ವೈದ್ಯಶಾಸ್ತ್ರದ 
ಪ್ರಯೋಗದಲ್ಲಿಯೂ , ಕೈಗಾರಿಕೆಗಳಲ್ಲಿಯೂ ಬಹಳ 


೪೫ 


ಎಕ್ಸ್‌ರೇ 


"ಜ.೧೮ '219%ಣ 





೪೬ ವಿದ್ಯುಚ್ಛಕ್ತಿಯ ವೈಭವ 


ಉಪಯುಕ್ತವಾದುವುಗಳು. ದೇಹದ ಯಾವುದಾದರೂ ಒಂದು 
ಭಾಗದಲ್ಲಿ ಎಲುಬು ಹೊರಳಿದ್ದರೆ ಅಥವಾ ಮುರಿದು ಹೋಗಿ 
ದರೆ ಅದು ಅದರ ಛಾಯಾಚಿತ್ರದಲ್ಲಿ ಸ್ಪಷ್ಟವಾಗಿ ಕಂಡು 
ಬರುವುದು. ದೊಡ್ಡ ದೊಡ್ಡ ಆಸ್ಪತ್ರೆಗಳಲ್ಲಿ ಎಕ್ಸ್‌ರೇ ಯಂತ್ರವು 
ಮುಖ್ಯವಾದ ಸಲಕರಣೆಯಾಗಿರುತ್ತದೆ. ಮಕ್ಕಳು ಆಕಸ್ಮಿಕ 
ವಾಗಿ ಪದಾರ್ಥವನ್ನು ನುಂಗಿದರೆ ಆ ಪದಾರ್ಥವು ಯಾವ 
ಭಾಗದಲ್ಲಿದೆ ಎಂಬುದನ್ನು ಛಾಯಾಚಿತ್ರದಿಂದ ಕಂಡುಹಿಡಿದು 
ಅದನ್ನು ಹೊರಗೆ ತೆಗೆಯುವ ಚಿಕಿತ್ಸೆಯನ್ನು ಮಾಡಬಹುದು. 
ಕ್ಪಯರೋಗದಿಂದ ಹೀಡಿತರಾಗಿರುವವರ ಶ್ವಾಸಕೋಶಗಳ 
ಛಾಯಾಚಿತ್ರವನ್ನು ತೆಗೆದು ನೋಡಿ ರೋಗವು ಎಷ್ಟು ಪ್ರಬಲಿ 
ಸಿದೆ ಎಂಬುದನ್ನು ಗೊತ್ತುಮಾಡಬಹುದು. ಸೇಸ್ಟಿಪಿನ” 


ಪದಾರ್ಥಗಳನ್ನು ಆಕಸ್ಮಿಕವಾಗಿ ಮಕ್ಕಳು ನುಂಗಿ ಛಾಂ 
ಚಿತ್ರದ ಸಹಾಯದಿಂದ ಚಿಕಿತ್ಸೆಸಡೆದ ವಿಷಯದಲ್ಲಿ ಬೇಕಾ 
ದಷ್ಟು ದೃಷ್ಟಾಂತಗಳು ಇರುವುವು. 

ಕೇವಲ ಛಾಯಾಚಿತ್ರದಿಂದ ಮಾತ್ರವೇ ಬಕ್ಸ್‌ರೇ ಎಂಬ 
ಬೆಳಕಿನ ಉಪಯೋಗವು ಪೂರ್ತಿಯಾಗುವುದಿಲ್ಲ. ಈ ಬೆಳಕನ್ನೇ 
ಔಷಧಿಯ ರೂಪವಾಗಿ ಕೆಲವು ರೋಗಗಳಿಗೆ ಉಪಯೋಗಿಸ 
ಬಹುದು. ಚರ್ಮದ ರೋಗಗಳು, ಹುಳುಕಡ್ಡಿ, ಗಾಯ 
ಮುಂತಾದುವುಗಳನ್ನು ಎಕ್ಸ್‌ರೇ ಎಂಬ ಬೆಳಕಿನಿಂದ ಗುಣ 
ಮಾಡಬಹುದು. 

ಅನೇಕ ವೈಗಂರಿಕೆಗಳಲ್ಲಿಯೂ ಸಹ ಎಕ್ಸ್‌ರೇ ಛಾಯಾ 
ಚಿತ್ರದ ಉಪಯೋಗವು ಬಹಳವಾಗಿದೆ. ನೈಜವಾದ ರತ್ನ 
ಗಳಿಗೂ ಕೃತಕ ರಶ್ತಗಳಿಗೂ ಇರುವ ವ್ಯತ್ಯಾಸವನ್ನು ಛಾಯಾ 


ಅಕಾಶದ ಅಲೆಗಳು ೪೭ 


ಚಿತ್ರದಿಂದ ಕಂಡುಹಿಡಿಯಬಹುದು. ಗಾಲ್ಫ್‌ ಎಂಬ ಆಟದ 
ಚೆಂಡುಗಳಲ್ಲಿ ಮಧ್ಯದಲ್ಲಿ ದುಂಡಗಿರುನ ಕಠಿಣವಾದ ಭಾಗ 
ವಿರುತ್ತದೆ. ಇದು ವಕ್ರವಾಗಿರದೆ ಸರಿಯಾಗಿ ದುಂಡಗಿರಬೇಕು. 
ಗಾಲ್ಫ್‌ ಚೆಂಡುಗಳನ್ನು ಕಾರ್ಯಾನೆಗಳಲ್ಲಿ ತಯಾರಿಸಿದಮೇಲೆ 
ಹೊರಗೆ ರವಾನೆ ಮಾಡುವುದಕ್ಕೆ ಮುಂಚೆ ಅವುಗಳ ಛಾಯಾ 
ಚಿತ್ರವನ್ನು ತೆಗೆಯುವರು. ಅದರಲ್ಲಿ ಮಧ್ಯಭಾಗವು ದುಂಡಗಿರ 
ದಿದ್ದರೆ ಆ ಚೆಂಡನ್ನು ಬಿಚ್ಚೆ ಸರಿಮಾಡಿ ಕಳುಹಿಸುವರು. ಗಂಟು 
ಗಳ ಒಳಗಿರುವ ಪದಾರ್ಥಗಳನ್ನು ಗಂಟು ಬಿಚ್ಚದೆಯೇ ಅದರ 
ಛಾಯಾಚಿತ್ರದಿಂದ ಕಂಡುಶಿಡಿಯಬಸದು. 

ಪ್ರಯೋಗಶಾಲೆಗಳಲ್ಲಿಯೂ ಸಹೆ ಎಕ್ಸ್‌ರೀ ಬಳಕಿನ 
ಉಪಯೋಗವು ಹೆಚ್ಚು. ಇವರ ಸಹಾಯದಿಂದ ಹರಳುಗಳ 
(೧೯೪5೩1೨) ವಿಷಯಕವಾದ ತಿಳಿವಳಿಕೆಯು ಬಹಳವಾಗಿ 
ಉಂಟಂಗಿರುತ್ತದೆ. ಪರಮಾಣುಗಳ ಆಂತರ್ಯದಿಂದ ಬರುವಂಥ 
ಈ ಬೆಳಕಿನಿಂದ ಪರಮಾಣುಗಳ ಸ್ವರೂಪವನ್ನು ತಿಳಿದ ಕೊಳ್ಳಲು 
ಅನುಕೂಲನಾಗಿದೆ. ಭೌತಶಾಸ್ತ್ರದ ಸಂಶೋಧನೆಗಳಲ್ಲಿ ಈ 
ಬೆಳಕಿನ ಸಂಶೋಧನೆಯು ಪ್ರಥಮ ದರ್ಜೆಯ ಸಂಶೋಧನೆ 
ಯೆಂದು ಪರಿಗಣಿಸಲ್ಪಟ್ಟಿದೆ. 


೯. ಆಕಾಶದ ಅಲೆಗಳು (Wireless Waves) 
ವಿದ್ಯುಚ್ಛಕ್ತಿ ವಿಷಯವಾದ ಉಪನ್ಯಾಸವಾಗಲಿ ಬರ 
ವಣಿಗೆಯಾಗಲಿ ಆಕಾಶದ ಅಲೆಗಳ ವಿಷಯವನ್ನು ಒಳಕೊಳ್ಳ 
ದಿದ್ದರೆ ಅಪೂರ್ಣವಾಗುವುದು. ಈಗಿನ ಕಾಲದಲ್ಲಿ ಆಕಾ 


೪೮ ವಿದ್ಯುಚ್ಛ ಕ್ರಿಯ ವೈಭವ 


ಶೆದ ಅಲೆಗಳ ಮೂಲಕ ಬಂದ ಸಂಗೀತ ಉಪನ್ಯಾಸಗಳನ್ನು 
ಕೇಳದಿರುವವರೇ ಅಪರೂಪ. ಆದುದರಿಂದ ಒಂದು ದೇಶದಲ್ಲಿ 
ನಡೆಯುವ ಸಂಗೀತ, "ಉಪನ್ಯಾಸ ಮುಂತಾದುವುಗಳನ್ನು 
ಆಕಾಶದ ಅಲೆಗಳ ಮೂಲಕ ಪ್ರಪಂಚದ ಎಲ್ಲಾ ಭಾಗಗಳಿಗೂ 
ಹೇಗೆ ಕಳುಹಿಸಬಹುದೆಂಬುದನ್ನು ಕುರಿತು ಸಂಕ್ಷೇಪವಾಗಿ 
ಕೆಲವು ಮಾತುಗಳನ್ನಾದರೂ ಇಲ್ಲಿ ಹೇಳಬೇಕಾಗಿದೆ. 

ಗಾಳಿಯು ಬೀಸದೆ,ಇರುವ ಕಾಲದಲ್ಲಿ ಒಂದು ಕೊಳದಲ್ಲಿ 
ಸಣ್ಣ ಕಲ್ಲನ್ನು ಹಾಕಿದರೆ ಕಜುಬಿದ್ದ ಸ್ಥಳದಿಂದ ಅಲೆಗಳು 
ಉಂಗುರ ಉಂಗುರಗಳಾಗಿ ಹೊರಡುವುದನ್ನು ಎಲ್ಲರೂ ನೋಡಿ 
ರುತ್ತೇವೆ. ಇದೇ ರೀತಿಯಲ್ಲಿ ಆಕಾಶದಲ್ಲೂ (Space) 
ವಿದ್ಯುತ್ತಿನ ಅಲೆಗಳನ್ನು ಉಂಟುಮಾಡಬಹುದು. ಕ್ರಿ. ಶ. 
೧೮೬೪ರಲ್ಲಿ ಕ್ಲಾರ್ಕ್‌ ಮ್ಯಾಕ್ಸ್‌ವೆಲ್‌ (Clerke Maxwell) 
ಎಂಬ ಇಂಗ್ಲಿಷ್‌ ವೈಜ್ಞಾನಿಕನು ಬೆಳಕಿನ ಸ್ವರೂಪವನ್ನು 
ನಿರ್ಣಯಮಾಡಲು ತೊಡಗಿ ಬೆಳಕು ಎಂಬುದು ವಿದ್ಧುತ್ತಿನ 
ಅಲೆಗಳ ಸಮೂಹ ಎಂಬುದಾಗಿ ಸಿದ್ಧಾಂತಮಾಡಿದನು. ಅಲ್ಲದೆ 
ವಿದ್ಯುತ್ತಿನ ಅಲೆಗಳೆಲ್ಲವೂ ಬೆಳಕಿನ ವೇಗದಿಂದ ಹೋಗುವುವು 
ಎಂಬುದಾಗಿ ಭವಿಷ್ಯವನ್ನೂ ಹೇಳಿದನು. ಆದರೆ ವಿದ್ಯುತ್ತಿನ 
ಅಲೆಗಳನ್ನು ಪ್ರಯೋಗಶಾಲೆಗಳಲ್ಲಿ ಉಂಟುಮಾಡುವುದು ಆಗಿನ 
ಕಾಲದಲ್ಲಿ ಸಾಧ್ಯವಿರಲಿಲ್ಲ ಆದುದರಿಂದ ಈತನ ಸಿದ್ಧಾಂತ 
ದಲ್ಲಿ ಹೆಚ್ಚು ವಿಶ್ವಾಸವಿಡಲು ಅವಕಾಶವಿರಲಿಲ್ಲ. ವಿದ್ಯುತ್ತಿನ 
ಅಲೆಗಳನ್ನು ಉಂಟುಮಾಡಲು ಅನೇಕ ಪ್ರಯೋಗಶಾಲೆಗಳಲ್ಲಿ 
ಪ್ರಯತ್ನಗಳು ನಡೆದುವು. ಅಲೆಗಳನ್ನು ಉಂಟುಮಾಡಿ 
ದರೂ ಹಾಗೆ ಉಂಟಾದ ಅಲೆಗಳನ್ನು ಹಿಡಿದು ಗುರುತಿಸುವುದು 
ಸಾಧ್ಯವಾಗಲಿಲ್ಲ. 


ಆಕಾಶದ ಅಲೆಗಳು ೪೯ 


ಕ್ರಿ.ಶ. ೧೮೮೮ರಲ್ಲಿ ಹರ್ಟ್ಸ್‌ (Hertz) ಎಂಬ ಜರ್ಮನ್‌ 
ವೈಜ್ಞಾನಿಕನು ವಿದ್ಯುತ್ತಿನ ಅಲೆಗಳನ್ನು ಸುಲಭವಾಗಿ ಉಂಟು 
ಮಾಡಬಹುದು ಮತ್ತು ಅವುಗಳನ್ನು ಗುರುತುಹಿಡಿಯಒಹುದು 
ಎಂದು ಕೆಲವು ಸುಲಭವಾದ ಪ್ರಯೋಗಗಳಿಂದ ಸ್ಫೂಪಿಸಿದನು. 
ಈತನು ಉಪಯೋಗಿಸಿದ ಉಸಕರಣವನ್ನು ಚಿತ್ರ 18ರಲ್ಲಿ 
ತೋರಿಸಿದ... ಎರಡು ಅಗಲವಾದ ಸತುವಿನ ತಗಡುಗಳಿಗೆ 
ಎರಡು ಲೋಹದ ಗುಂಡುಗಳನ್ನು ಸೇರಿಸಿ ಅವುಗಳಗೆ ಒಂದು 
ಪ್ರೇರಕ ಯಂತ್ರದಿಂದ ದೊರಕುವ ವನಿಷ್ಯುತ್ರನಾಹವನ್ನು ಕಳು 
ಹಿಸುವಂತ ಈ ಉಪಕರಣದಲ್ಲಿ ಏರ್ಪಾಡುಮಾಡಿರುತ್ತದೆ. 
ಲೋಹದ ಗುಂಡುಗಳ ಮಧ್ಯಎಲ್ಲ ಸ್ವಲ್ಪ ಅಂತರ (Spe) 
ವಿರುವುದು. ಪ್ರೇರಕಯಂತ್ರವು ಕೆಲಸಮಾಡುತ್ತಿರುವಾಗ ಈ 
ಪ್ರದೇಶದಲ್ಲಿ ಮಿಂಚಿನಂತಹ ಪ್ರಕಾಶವ್ರ ಉಂಟಾಗುವುದು. 


ಚಿತ್ರ 13. ಕರ್ಟ್‌ ಉತುಶರಣ. 





೫೦ ವಿದ್ಯುಚ್ಛಕ್ತಿಯ ವೈಭವ 


ಒಂದು ಗುಂಡಿನಿಂದ ಇನ್ನೊಂದು ಗುಂಡಿಗೆ ವಿದ್ಯುತ್ರವಾಹವು 
ಹರಿಯುವುದರಿಂದ ಈ ಪ್ರಕಂಶವು ಉಂಟಾಗುತ್ತದೆ. ವಿದ್ಯುತ್ರ 
ವಾಹವು ಕ್ಷಣಕ್ಷಣಕ್ಕೂ ತನ್ನ ದಿಕ್ಚನ್ನು ಬದಲಾಯಿಸುವುದು. 
ನೀರಿನಮೇಲೆ ಕಲುಬಿದ್ದರೆ ಹೇಗೆ ಅಲೆಗಳುಂಟಾಗುವುವೋ 
ಹಾಗೆಯೇ ಈ ಗುಂಡುಗಳ ಮಧ್ಯಪ್ರದೇಶದಲ್ಲಿ ಪುನಹಿಸುವ 
ವಿದ್ಯುತ್ಛ್ರವಾಹದ ಅಲುಗಾಟಿದಿಂದ (disturbance) ವಿ 
ತ್ಲಿನ ಅಲೆಗಳು ಉಂಟಾಗಿ ಸರ್ವದಿಕ್ಟುಗಳಿಗೂ ಹರಡುವುವು. 
ಈ ಅಲೆಗಳನ್ನು ದೂರದೇಶದಲ್ಲಿ ಗುರುತುಹಿಡಿಯಲು ಹೆರ್ಟ್ಸನು 
ಒಂದು ಉಪಾಯವನ್ನು ಮಾಡಿದನು. ಒಂದು ನರ್ತುಲಾ 
ಕಾರದ ತಂತಿಯ ಕೊನೆಗಳಿಗೆ ಎರಡು ಗುಂಡುಗಳನ್ನು 
ತಗುಲಿಸಿ ಅವೆರಡಕ್ಕೂ ಮಧ್ಯದಲ್ಲಿ ಸ್ಥ ಸ್ಪಲ್ಪ ಜಾಗವನ್ನು ಬಿಟ್ಟು 
ಶಂತಿಯನ್ನು ಮೇಲೆ ಹೇಳಿದ ಉಪಕರಣದ ದಿಕ್ಕಿನಲ್ಲಿ ಹಿಡಿ 
ದಾಗ ಆ ಗುಂಡುಗಳ ಮಧ್ಯದಲ್ಲಿರುವ ಜಾಗದಲ್ಲಿ ಮಿಂಚಿನಂ 
ಶಹ ಪ್ರಕಾಶವು ಉಂಟಾಯಿತು. ಈ ಪ್ರಕಾಶವು ವಿದ್ಯುತ್ತಿನ 
ಅಲೆಗಳಿಂದ ಉಂಟಾದುದು. ಹೆರ್ಟ್ಗನ ಈ ಪ್ರಯೋಗದಿಂದ 
ವಿದ್ಯುತ್ತಿನ ಅಲೆಗಳನ್ನು ಉಂಟುಮಾಡಲೂ ಮತ್ತು ಗುರುತು 
ಹಿಡಿಯಲೂ ಸ ಸಾಧ್ಯವೆಂದ ದು ಸಿದ್ದ ವಾಯಿತು. 

ಆದರೂ ನಿದ್ಯುತ್ತಿ ನ ಅಲೆಗಳ ಉಸಯೋಗವು ಹೆಚ್ಚು ಬಳ 
ಕೆಗೆ ಬರಲು ಸ್ವಲ್ಪ ಸಾವಕಾಶವಾಯಿತು. ಈ ಅಲೆಗಳನ್ನು 
ದೂರಪ್ರದೇಶಗಳಿಗೆ ಕಳುಹಿಸಲು ಸಾಧ್ಯವಾಗಿರಲಿಲ್ಲ. ಕ್ರಿ. ಶ. 
೧೮೯೬ರಲ್ಲಿ ಮಾರ್ಬೂನಿ (Marcon) ಎಂಬ ಇಟಲೀದೇಶದ 
ಮಿಲಿಟರಿ ಅಧಿಕಾರಿಯು ಈ ಅಲೆಗಳನ್ನು ದೂರದೇಶಗಳಿಗೆ 
ಕಳುಹಿಸುವ ಉಪಾಯವನ್ನು ಕಂಡುಹಿಡಿದನು. ಹೆರ್ಟ್ಸ್‌ನ ಉಪ 
'ಕರಣದಲ್ಲಿ ಅಗಲವಾದ ಸತುವಿನ ತಗಡುಗಳಿಗೆ ಬ ಉದ್ದ 


ಆಕಾಶದ ಅಲೆಗಳು ೫೧ 


ವಾದ ತಂತಿಗಳನ್ನು ಉಪಯೋಗಿಸಿದರೆ (ವಿದ್ಯುತ್ತಿನ) ಆಕಾಶದ 
pie ಬಹಳ ದೂರಪ್ರವೇಶಗಳಿಗೆ ಹರಡುವುವು ಎಂದು 
ತನು ಕಂಡುಹಿಡಿದನು. ಒಂದು ತ್ತು ಭೂಮಿಯಂದ 
iy ಎತ್ತರದಲ್ಲಿ ಉದ್ದವಾಗಿ ಕಟ್ಟಿರುತ್ತದೆ. ಇದಕ್ಕೆ * ಏರಿ 
ಯಲ್‌ ? (Aerial) ಎಂದು ಹೆಸರು. ಇದರಲ್ಲಿ ಹರಿಯುವ 
ನಿದ್ಯುತ್ಛ್ರವಾಹದಿಂದ ಆಕಾಶದ ಅಲೆಗಳು ಉಂಟಾಗುವುವು. ಈ 
ರೀತಿಯಾದ * ಏರಿಯಲ್‌' ಗಳನ್ನು "ವೈರ್‌ಲೆಸ್‌" ಯಂತ್ರ 
ಗಳನ್ನಿಟ್ಟಿರುವವರ ಮನೆಗಳಮೇಲೆ ನೋಡಬಹುದು. 

ಈ ಆಕಾಶದ ಅಲೆಗಳ ಮೂಲಕ ಸಂಗೀತ ಮುಂತಾದು 
ವುಗಳನ್ನು ಹೇಗೆ ಕಳುಹಿಸುತ್ತಾರೆ ಎಂಬುದನ್ನು ೧೪ ನೆಯ 
ಚಿತ್ರದಲ್ಲಿ ತೋರಿಸಿದೆ. ಈ ಚಿತ್ರದಲ್ಲಿ ತೋರಿಸಿರುವ " ಮೈ % 
ಬಂಬ ಮೈಕ್ರಾಫೋನಿನ ಮುಂದೆ ಹಾಡಿದರೆ ಅಥವಾ ಮಾತ 


ಚಿತ್ರ 14. ಆಶಾಕದಲ್ಲ ಶಬ್ದವಕಾನ. 





೫೨ ವಿದ್ಯುಚ್ಛಕ್ತಿಯ ವೈಭವ 


ನಾಡಿದರೆ ಅದರಲ್ಲಿ ಪ್ರವಹಿಸುವ ವಿದ್ಯುತ್ರವಾಹೆವು ಧ್ವನಿಗೆ 
ಅನುಗುಣವಾಗಿ ಏರುವುದು, ಇಳಿಯುವುದು. ಹೀಗೆ ಏರಿಳಿತ 
ಗಳನ್ನು ಹೊಂದಿದ ವಿದ್ಯುತ್ಛ್ರವಾಹವು "ಉ' ಎಂದು ತೋರಿಸಿರುವ 
ಉತ್ತೇಜಕಯಂತ್ರವನ್ನು (೧73011೧೮) ಪ್ರವೇಶಿಸುವುದು. 
ಇದರಲ್ಲಿ ವಿದ್ಯುತ್ರವಾಹೆವು ವೃದ್ಧಿಯನ್ನು ಹೊಂದುವುದು. 
ಅನಂತರ ವಿದ್ಯುತ್ರವಾಹವು "ಪ್ರ' ಎಂದು ತೋರಿಸಿರುವ 
ಯಂತ್ರವನ್ನು ಸೇರುವುದು. ಇದರಲ್ಲಿ ಆಕಾಶದ ಅಲೆಗಳನ್ನು 
ಉತ್ಸತ್ತಿಮಾಡುವ ಉಪಕರಣಗಳಿರುವುವು. ಇಲ್ಲಿಂದ ನಿದ್ಯುತ್ಛ್ರ 
ವಾಹವು " ಏ' ಎಂದು ತೋರಿಸಿರುವ ಏರಿಯಲ್‌ ತಂತಿಯಲ್ಲಿ 
ಪ್ರವಹಿಸುವುದು. ಆಕಾಶದ ಅಲೆಗಳು ಈ ತಂತಿಯಿಂದ 
ಎಲ್ಲಾ ದಿಕ್ಟುಗಳಿಗೂ ಹೊರಡುವುವು. ಹೀಗೆ ಹೊರಟಿ ಅಲೆಗಳು 
ದೂರದೇಶದಲ್ಲಿರುವ “ ರೇಡಿಯೋಗ್ರಹಣ ಯಂತ್ರಕ್ಕೆ ತಗುಲಿ 
ಸಿರುವ ಏರಿಯಲ್‌ ತಂತಿಯಲ್ಲಿ ವಿದ್ಯುತ್ರವಾಹವನ್ನು ಪ್ರೇರಿಸು 
ವುವು. ಹೀಗೆ ಪ್ರೇರಿತವಾದ ನಿದ್ಯುತ್ತವಾಹದಲ್ಲೂ ಏರಿಳಿತ 
ಗಳಿರುತ್ತವೆ. ಈ ಪ್ರವಾಹವು" ಗ್ರಾ? ಎಂದು ತೋರಿಸಿರುವ 
ಗ್ರಾಹಕ (ಓ೮೦೮1೪೮₹) ಉಪಕರಣವನ್ನು ಸೇರುವುದು. ಹೀಗೆ 
ಹಿಡಿಯಲ್ಪಟ್ಟ ವಿದ್ಯುತ್ರವಾಹವು ಒಂದು ಬೆಲಿಫೋನಿನಲ್ಲಿ ಶಬ್ದ 
ವನ್ನುಂಟುಮಾಡುವುದು. ಟೆಲಿಫೋನಿನ ಬದಲು, ಶಬ್ದವನ್ನು 
ಎಲ್ಲರಿಗೂ ಕೇಳಿಸುವ ಹಾಗೆ ಮಾಡುವ ಉಪಕರಣವನ್ನು ಉಪ 
ಯೋಗಿಸಬಹುದು. ಈ ಉಪಕರಣಕ್ಕೆ ಧ್ವನಿವರ್ಧಕ (ಲೌಡ್‌ 
ಸ್ಪೀಕರ್‌) ಎಂದು ಹೆಸರು. 

ಸಮುದ್ರದ ಅಲೆಗಳು ಹಳ್ಳ ಮಿಟ್ಟಿಗಳಿಂದ ಕೂಡಿರುವು 
ದನ್ನು ಎಲ್ಲರೂ ನೋಡಿರಬಹುದು. ಒಂದು ನುಟ್ಟಿಯಿಂದ 
ಇನ್ನೊಂದು ಮಿಟ್ಟಿಗೆ ಇರುವ ಅಂತರಕ್ಕೆ " ಅಲೆಯ ಅಂತರ? 


ಆಕಾಶದ ಅಲೆಗಳು LF 


(Wave length) ಎಂದು ಹೆಸರು. ಇದೇ ರೀತಿಯಲ್ಲಿ ಈ 
ಆಕಾಶದ ಅಲೆಗಳಿಗೂ ಅಂಶರವುಂಟು. ಸಂಗೀತವನ್ನು ಯಾವು 
ದಾದರೊಂದು ಅಂತರವಿರುವ ಅಲೆಗಳಮೇಲೆ ಕಳುಹಿಸಿದಾಗ 
ಆ ಸಂಗೀತವನ್ನು ಕೇಳಬೇಕಾದರೆ ನಮ್ಮ ಹತ್ತಿರ ಇರುವ 
ರೇಡಿಯೋ ಯಂತ್ರವು ಆ ಅಂತರವುಳ್ಳ ಅಲೆಗಳನ್ನು ಆಕರ್ಷಿಸುವ 
ಗುಣವುಳ್ಳದ್ದಾ ಗಿರಬೇಕು. ಅಲೆಗಳಲ್ಲಿ ದೊಡ್ಡ ಆಲೆಗಳು, ಸಣ್ಣ 
ಅಲೆಗಳು ಎಂದು ಎರಡು ಸಾಮಾನ್ಯ ವಿಭೇದಗಳಿರುವುವು. 
ಸಾಮಾನ್ನವಾಗಿ ಪಾಶ್ಚಾತ್ಯದೇಶಗಳಿಂದ ಬರುವ ಅಲೆಗಳು ಸಣ್ಣ 
ಅಲೆಗಳು. ಇಂಡಿಯಾದೇಶದಲ್ಲಿ ಉಪಯೋಗಿಸುವ ಅಲೆಗಳು 
ದೊಡ್ಡ ಅಲೆಗಳು. 

ಈ ಆಕಾಶದ ಅಲೆಗಳ ಮೂಲಕ ಕೇವಲ ಸಂಗೀತವನ್ನೇ 
ಅಲ್ಲ, ಚಿತ್ರಗಳನ್ನೂ ಸಹ ದೇಶದಿಂದ ದೇಶಕ್ಕೆ ಕಳುಹಿಸ 
ಬಹುದು. ಒಂದು ಊರಿನಲ್ಲಿ ಕುಳಿತುಕೊಂಡು ಮತ್ತೊಂದು 
ಊರಿನಲ್ಲಿ ನಡೆಯುತ್ತಿರುವ ನಾಟಕ ಮುಂತಾದುವನ್ನು ನೋಡಿ, 
ನಾಟಕದಲ್ಲಿ ನಡೆಯುವ ಮಾತು ಕಥೆಗಳನ್ನು ಕೇಳಿ ಆನಂದ 
ಪಡಬಹುದು. ಈ ರೀತಿಯಲ್ಲಿ ಆಕಾಶದ ಅಲೆಗಳ ಮೂಲಕ 
ಚಿತ್ರ ಮುಂತಾದುವನ್ನು ಕಳುಹಿಸುವ ಏರ್ಪಾಡಿಗೆ “ಟಿಲಿ 
ವಿಷನ್‌? ಎಂದು ಹೆಸರು. ಇದು ಪಾಶ್ಚಾತ್ಯ ದೇಶಗಳಲ್ಲಿ ಜನ 
ಸಾಮಾನ್ಯರಲ್ಲಿಯೂ ಸಹೆ ಬಳಕೆಗೆ ಬರಲು ಈಗತಾನೇ ಪ್ರೂರಂಭ 
ವಾಗಿದೆ. ಇನ್ನು ಸ್ವಲ್ಪಕಾಲದಲ್ಲಿಯೇ ನಮ್ಮ ದೇಶದಲ್ಲಿಯೂ ಸಹ 
ಇದನ್ನು ಉಪಯೋಗಿಸುವ ಅನುಕೂಲವು ಉಂಟಾಗುವುದು. 


೧೦. ಪರಿಸಮಾನ್ಲಿ 


ವಿದ್ಯುಚ್ಛಕ್ಕೆ ಕ್ತಿಯು ನಮ್ಮ ಜೀವನದಲ್ಲಿ ಹೊಕ್ಳು ಈಗಿನ 
ಕಾಲದ ನಾಗರಿಕತೆಯನ್ನು ಅದ್ಭುತವಾಗಿ, ಬದಲಾಯಿಸಿದೆ. 
ಮನುಷ್ಯನ ಸೌಕರ್ಯಗಳನ್ನು ಬಹುವಾಗಿ ವಿಸ್ತರಿಸಿದೆ. ದೇಶಕಾಲ 
ಗಳ ಅಂತರವನ್ನು ಗೆಲ್ಲುವ ಶಕ್ತಿಯನ್ನು ಕೊಟ್ಟಿ ದೆ. ಎಲ್ಲಕ್ಕಿಂತಲೂ 
ಮಿಗಿಲಾಗಿ ಇದರ ಅರಿವು ವಿಜ್ಞಾ ನಶಾಸ್ತ್ರ ದಲ್ಲಿ ಕ್ರಾಂತಿಕಾರಕ 
ವಾದ ತಿಳಿವಳಿಕೆಗಳನ್ನುಂಟುಮಾಡಿದೆ. “ ಸರ್ವಂ ವಿದ್ಯುನ್ಮಯಂ 
ಜಗತ್‌? ಎಂದು ಹೇಳುವ ಕಾಲ ಒದಗಿದೆ. 


